
यूय बालाः शूरीयः नायकाः । कृशलतमाः 
फन-शूटर^ अथात्‌ लश्षयमेदपरविणः भवितुम्‌ इच्छथ। 
किमर्थ किलिम्बः 2 तहिं प्रएठमिद पथक्‌ कृत्वा मितौ | 
लग्यत। उष्दरत प्रियतमं -कन-शूटर'-क्रीडनक। 

। कन -शृटर- सम्पूर्ण - मालिकायाः आकर्षक -भित्तीयित्रार्थ अधीनिर्दिषट संकेतस्थानं परति १: | 

लिख्यताम्‌। सकैतेस्थानम्‌- ब्ल प्लास्ट लिमिटेड (टंडज डिवीजन), लियो हाउस | 
| 88- सी, ओंल्ड प्रमादेवी यड, बम्बई-400 0.25. स्वात्सनः नाम, क्यः, शालायाः नाम, | 
स्व-सकेतस्थानेन सह पत्रावेष्न-फकणं न दवष्नतव्यम्‌ † अदः ष्वद: 





याय ययय = ` = ---- -- ¬ 


सस्यानि न आरोपितानि 


पत्नी -अद्य सस्यानि आरोपणीयानि इति 
सङ्कलि्पितवती आसम्‌। किन्तु न 
शक्तवती एव। 

| पतिः - तर्हिं सलखीगृहतः आनीतानि सस्यानि 

प्रायः शृष्काणि जातानि स्युः। 


पत्नी -न नथा। किल्चिदिव म्लानानि, 
तावदेव। अद्य जलेन तानि सिक्तवती 
अस्मि। श्वः आरोपयिष्यामि चेदपि 


जीवेय्‌ः एव। 
| पतिः - अद्य आदिनं किम्‌ अन्यत्‌ कार्यम्‌ 
आसीत्‌ भवत्याः? 
। पत्ति - कि कार्यम्‌ आसीत्‌? ' इति प्रश्नस्तु 
| सुलभः। गृहिणीनां का्यभारः 


गृहस्थैः कथं वा ज्ञातुं न शक्येत? 
पतिः -आम्‌। प्रतिवेशिनीभिः सह जल्पनं, 
निद्रा- इत्यादीनि बहूनि कार्याणि 
भवन्ति तासाम्‌। 
। पत्नी -एकं दिनं गृहकार्यभारः निरूढः चेत्‌ 
| प्रायः गृहिणीनां कार्यं कीद्शम्‌ इति 
ज्ञायते। प्रतिवेशिनीभिः सह 
वातलिापः अपि न करणीयः इति वा 
भवतः आशयः? तैलयन्त्रस्य वृषभः 
इव ....7 | 
| पतिः -अये, अलं कोपेन। परिहासार्थम्‌ 
उक्त मया। 

संस्थापकः- 'चक्रपाणिः' सञ्चालकः- 'नागिरेडी 


सतीयसामरस्यम्‌ 

इतः शतात्‌ वर्षेभ्यः पूवं सप्टेम्बरमासस्य ११ दिनाङ्कं अमेरिकादेशस्य 
चिकागोनगरे अन्ताराष्ट्रियं विश्वधर्मसम्मेलनं प्रवृत्तम्‌, यस्य च स॒वर्णमहोत्सवः 
वर्षेऽस्मिन्‌ आवचर्यते। एतत्‌ सम्मेलनं वयं तदर्थं स्मरामः यत्‌ स्वामी विवेकानन्दः 
एतस्मिन्‌ सम्मेलने न केवलं हिन्द धर्मस्य प्रतिनिधिः सन्‌, अपि त्‌ वेदज्ञानस्य 

विश्वधर्मस्य च प्रतिनिधिः सन्‌ भागम्‌ ऊढवान्‌ आसीत्‌। 
सम्मेलनेऽस्मिन्‌ भाषणकर्तुषु विवेकानन्दस्य स्थानम्‌ ३१ तमम्‌ आसीत्‌। 
इ किन्तु विवेकानन्दः तम्मेलनाष्यल्लं जे.एच. बारोसृवर्यं द्वित्रवारं सम्प्रार्थ्य 
॥ निवेदितवान्‌ यत्‌ भाषणकर्तृषु अन्तिमं मां करोत्‌ इति। अध्यक्षेण एषा प्रार्थना 
९ अन्‌मता। सभायाः अन्ते विवेकानन्दः यदा वेदिकाम्‌ आरूढवान्‌ तदा 
सभाङ्गणस्थाः सप्तसहस्नं जनाः उत्थाय निमेषद्रयं यावतत्‌ करताडनं कर्वन्तः तं 

स्वागतीकृतचन्तः। 
स्वामिनः विवेकानन्दस्य गाम्भीयंद्योतकः वेषः, कान्तियुक्तं शरीरं, 
मध्रगम्भीरः कण्ठस्वरः च तत्र सम्मिलितान्‌ सहस्रशः जनान्‌ वशीभृतान्‌ 
अकरोत््‌। सः अन्यभतानां विषये निन्दनात्यकमर एकं वचनम्‌ अपि न उक्तवान्‌ 
९ . इति तु सभ्येषु मटान्तं परिणामम्‌ अजनयत्‌। तेन उक्तं यत्‌ सर्वेषां विश्वासानाम्‌ 
| ॥, ११.०१ अन्तिमं लक्ष्यं ' देवः', तस्यञद्वितीवस्य लक्ष्यस्य प्राप्त्यथं स्थिताः विभिन्नाः मार्गाः 
॥ ॥ ४ |. एव विविधमतानि इति। मतीयसामरस्यं, विश्वशान्तिः, परमतसहिष्णुता- 
पि इत्येते अंशाः व तस्य भाषणस्य सारभूता: अंशाः आसन्‌। 

भारतीयाः विवेकानन्दवाणीं परतिकास्‌ प्रकशितां पठितवन्तः, तावदेव 
किन्तु वयं न जानीमः यत्‌ सा अत्यत्कृष्टा तेजस्विनी वाणी भारतीयेषु किमपि 


द ॥4 
111, | 

५७५ ८ ५ 
| । |||), प्री ॥। । परिवर्तनम्‌ अकरोत वान वा इति। एष प्रश्नः एतदर्थम्‌ उदेति ५५ शतस्य 
॥1| ||| 0 । | | वर्षाणाम्‌ अनन्तरम्‌ अपि भारतीयाः वयं मतीयसामरस्यादिकं केवलं वचनैः 

| ` ४५५४ प्रतिपादयन्तः, मतीयसड्घर्षदीनां मूकसाक्षिणः सन्तः जीवन्तः स्मः। 
एतस्य शाततमस्य वर्षस्य अनन्तरं वा किम्‌ अस्माकं हृदये परिवर्तनं 
सम्भवेत्‌? 


सम्पुटः-१० अक्टोबर्‌-१९९३ सल्चिका-७ 


(~ रू. ४-०० वार्षिकं ग्राहकशुल्कं रू. ४८-०० 








अनितः- 


भान्‌ः- 


वल्लरी- 


{ वल्लि म 


नामनिर्वचनम्‌-१० 





[निर्वचनं नाम शब्दानाम्‌ अवयवार्थस्य निरूपणम्‌। नामपदेन अत्र सुबन्ताः विवक्षिताः। अस्मिन्‌ 
विभागे सुबन्तानाम्‌ अवयवार्थस्य निरूपणं क्रियते। आदौ तु सज्ञाशब्दानाम्‌ (पुरुषाणां स्त्रीणां च) अवयवार्था 
निरूप्यन्ते।] 


न जितः अजितः। यः अन्येन जितः न भवति, तघ्राम साम््यतिशयकारणतः 
यम्‌ अन्यः जेतुं न शक्नोति सः अजितः। एषः शब्दः विष्णौ शिवे तीर्थङ्करे बद्धे 
च रूढः। तथा च हेमकोषः- ` अजितः तीर्थकृद्‌ भेदे बद्धे विष्णावनिर्जिते' इति। | 
भाति-चतुर्दशभुवनेषु स्वप्रभया दीप्यते इति भानः! [भा (दीप्तौ)+नुः] भानुः 
नाम सूर्यः। सूर्यः चतुर्दशसु अपि भूवनेषु स्वप्रभया विराजते। अतः सः भानुः | 
इति उच्यते। 

भानः नाम विष्णुः अपि। ` अतिभास्वरेण भास्करेण अपि उपजीव्यतेजाः भाति 
इति भान्‌ः' इति विष्णुपरा व्युत्पत्तिः। लोके सूर्यः तेजोमयत्वेन प्रसिद्धः। किन्तु 
तस्य तेजोमयत्वं विष्णोः तेजसः अवलम्बनेन। एवं तेजोमयस्य अपि तेजसः 

कारणं विष्णुः। अतः सः `भानुः' इति उच्यते। तथा च निरुक्तिः- | 

`रवेस्तेजस्करत्वाच्च भान्रित्यभि धीयते" इति। भानृशब्दस्य किरणः, दिनम्‌, | 
शिवः, अकसस्यम्‌ इत्यादयः अर्थाः अपि सन्ति। 


भानुप्रकाशः-भानोः प्रकाशः इव प्रकाशः यस्य सः भानुप्रकाशः। यः तेजसा सूर्य॑सदृशः | 


भवतिः सः भानुप्रकाशः। 

वल्लं संवरणम्‌ ऋच्छति इति वल्लरी। [ऋ(गतौ)+इः+वा ष्‌] मञ्जरी, 
गुच्छम्‌ इति वल्लर्याः पर्यायपदम्‌। ' वल्लरी" इत्यस्य लता इत्यपि अर्थः अस्ति 
एव। 

[वल्ल(संवरणे)+इन्‌] वल्लते संवृणोति वृक्षादीन्‌ इति वल्लिः। तन्नाम लता। 
लता वृक्षादीन्‌ आलम्बनार्थम्‌ आवृणोति खल्‌? अतः सा ' वल्लिः' जाता। 


सूचना- भवन्तः कस्यचित्‌ नाम्नः अर्थ ज्ञातुम्‌ इच्छन्ति चेत्‌ कृपया लिखन्तु। निर्वचनं कृत्वा अत्र 
प्रकाशयिष्यामः। 
सङ्केतः- संस्कृतचन्दमामा, अक्षरम्‌" ,८ क्रास्‌, सिरिनमरं 11 फेस्‌, बेङ्गलूरु-५६००८५. 





ए षु दिनेषु देशद्वये स 
महिला णव प्रधान- ` 
मन्त्रित्वेन चिता अस्ति। 
गतजनूमासस्य १४९ 
दिनाङ्के श्रीमती टान्सू ` 
सिल्लर टर्कदिशस्य 
प्रधानमन्तरित्वेन निर्वा- 
चिता अभवत्‌। ततः . 
द्वदशानां दिनानाम्‌ 
अनन्तरं भिस्‌. किम्‌ 
काम्बेल्‌ केनडादेशस्य ¦ 
प्रधानमन्त्रिणी जाता।. 

पर्वोक्ति देशद्रये अपि कयाचित्‌ अपि महिलया इतः पूर्वम्‌ एतत्‌ स्थानं न अलङ्कृतम्‌ आसीत्‌ । 
£ टर्कदिशस्य अध्यक्षः ट्टे ओजाल्‌ गते एप्रिलमासे दिवं गतः इत्यतः प्रधानमन्त्री सुलेमान्‌ ेभिरल्‌ अध्यक्षपदं 
` प्राप्तवान्‌। तदा 'टूपातुपार्टी नामकेन शासकपक्षेण नूतनः प्रधानमन्त्री चेतव्यः अभवत्‌। डमिरलं-माित्रिमण्डले ॥ 
 अर्थिकमन्त्रस्थाने स्थिता ४७ वर्षीया श्रीमती सिल्लर प्रधानमन्त्रिपद-निर्वाचिने अभ्यर्थिनी जाता! ६५ वर्षयिः * 

इस्मतसेस्पिन्‌ तस्याः प्रतिस्पधीं जातः। सेस्पिनवर्येण ३२० मतानि, सिल्लरवर्यया च ५७४ मतानि च प्राप्तानि। ( 
सेस्पित्वर्यः राजकीयक्षेत्रे ४० वबत्मिकम्‌ अनुभवं प्राप्तवान्‌ आसीत्‌! तादृशम्‌ अपि वर्षत्रयात्मकानुभवयक्ता + 
सिल्लरवर्या पराजितवती इति त्‌ विशेषः। 

बास्परस्विश्वविद्यालये अध्ययनं कृत्वा सिल्लर्‌व्यां अर्थशास्त्रे पदवीं प्राप्य अमेरिकास्थे येल्विश्वविद्यालये 
उन्नताध्ययनं कृतवती । ठतः सा टकदिशैस्य विविधेषु विश्वविद्यालयेष्‌ उपप्राध्यापकत्वेन १९८३ तम वर्षस्य 
अनन्तरं प्राध्यापकत्वेन च कायं कृतवती १९९० तमे वर्षे 'टूपात्‌ पक्षस्य सदस्या जाता। १९९१ तमे वर्षे 
उेभिरलमन्त्रिमण्डले अर्थमन्त्रिणी जाता । यदा सा अर्थमन्त्रिणी आसीत्‌ तदवधौ- तन्नाम २० मासेष- सा 
देशस्य वाणिज्यमौल्यपरिष्करणार्थं 'स्टाकं एक्सृचेञ्ज्‌ व्यवहारे अभिवद्धिम्‌ आनेतुं च प्रयत्नं कृतवती । देशस्य 
य॒वजनतायाः स्त्रीणां च प्रगत्यर्थम्‌ अपि सा कार्यं कृतवती। 

टर्की-लोकसभायां परुषाः एव अत्यधिकाः। तत्रापि येषां वयः ५० वर्षेभ्यः अधिकं तै एव अधिकाः। एवं स्थिते 
अपि अल्पवयस्का काचित्‌ महिला प्रधानमन्त्रित्वेन चिता इति तु महत्त्वपूर्णः विषयः। टर्कदिशस्य 
शासनाधिक्छरः युवजनतायाः अधीनः जायमानः अस्ति इति त्‌ चरिजराहां घटना इति विशेषज्ञाः बदन्ति। 
सिल्लरव्यां शासनक्रमे विशेषपरिवर्तनं कूर्यात्‌ चेदपि न आश्चर्यम्‌, 

केनडादेशस्य प्रधानमन्त्रिणी अपि मध्यवयस्का। तस्याः वयः ४६ वर्षाणि। सा पूवं वाङ्कोवर्‌ इत्यत्र 
न्यायवादिनी आसीत्‌। ततः 'प्रोग्रेसकन्सर्वेटिक्पार्टी नामकं शासकपक् प्रविश्य क्रमशः उन्नताधिकारं प्राप्न्‌वती 
पञ्चवषभ्यिन्तरे उन्नतं स्थानं प्राप्तवती । ब्रियान्‌ मल्रोनीवर्यस्य मन्त्रिमण्डले सा विधि-नियमविभागस्य, ततः * 

रक्चणविभागस्य मन्त्रिणी | 
| | 
तत्काले देशस्य वाणिज्यं | 
मन्दगत्या प्रचलति स्म। ततः | 
ऋणभारः ्रवृ्धः। 
वाणिज्यसंस्थाः वाणिज्यं | 
स्थगितवत्यः। ततः महती | ` ` 
निरूदोगसमस्या देशे | ` 
उद्भूता। ततः देशस्य + | 
आर्थिकी स्थितिः शोचनीयतां 
गता। तत्काले देशे । 
प्रजाभिप्रायसङ्ग्रहणं प्रव॒त्तम्‌। 
` राज्याडगे परिवर्तनम्‌ आनेतव्यम्‌ इति एषः सर्वकारस्य आशयः प्रजाभिः तिरस्कृतः। 
एतस्य परिणामतैः प्रधानमन्त्री मलुरोनीवर्यः त्यागपत्रं समर्पितवान्‌। तदा शासकपक्षेण काम्बेलृवर्यां . 
प्रधानमन्त्रित्वेन चिता। | 
जन्‌ १३ दिनाङ्के प्रवृत्ते निवचिने काम्बेलूवर्यया ५२३९ मतानि प्रधानप्रतिस्पर्धिना जीन्‌ चारेस्टुवर्येण ४७५ 
मतानि च प्राप्तानि, यश्च प्यावरणविभागस्य मन्त्री आसीत्‌ । द्वितीये स्तरे अन्यः प्रतिस्पर्धी जिम्‌ एडवडस॒वर्यः 
+ काम्बेलवर्यायाः प्रोत्साहं कृतवान्‌ इत्यतः सा विनायासं जयं प्राप्तवती । 
जिरिष्‌-पार्सिमेण्टरी-व्यवस्थाम्‌ अन्‌सरति केनडादेशे आगामिनि नवेम्बरमासे महानिर्वाचनं प्रचलिष्यति। 
# तदा यदि कन्सर्वेदिवृपक्षः एव जयं प्राप्नयात्‌ तर्हिं काम्बेलृवर्यायाः प्र धानमन्त्रित्वम्‌ अनृवर्तेत। 
॥ दशभ्यः वर्षेभ्यः पूर्वं पीरीट्रूडवर्यः प्रधानमन्त्रिपदात्‌ यदा च्युतः अभवत्‌ ततः आरभ्य केनडादेशे लिबरलपक्षः 

प्रतिपक्षत्वेन अस्ति। ना, 

% यवकः बिल्‌ किलण्टनुवर्यः अमेरिकादेशस्य अध्यक्षः जातः यत्‌ तेन केनडादेशीयाः असूयां प्राप्तवन्तः सन्ति' 

^ इति जनाः परिहासाथं वदन्ति। किन्तु ' केनडाप्रजाः युवजनतायै अधिकारं दातव्यः इति निशिचतवत्यः इत्यतः 
काम्बेर्लृवर्यां विजयं प्राप्तवती' इति राजकीयज्ञाः अभिप्रयन्ति! काम्बेलव्यायाः किलण्टनूवर्यस्य च वयः 

१ समानम्‌। गिटारवाद्यस्य वादने चेसूक्रीडायां च विशेषरुचिः काम्बेलुवर्यायाः। रष्यन्‌साहित्ये अपि तस्याः रुचि 

( अस्ति। चयं भावयामः यत्‌ नवेम्बर्मासे एचलिष्यमाणस्य तिर्वाचनस्य साहाय्येन सा स्वपदस्य स्थिरतां प्राप्नूयातु 
ईति) 


प्रधानमन्त्रिण्यः इतः पूर्वं स्थिताः 
#श्रीमती गोल्ड मेयर। (इम्रेल्‌) * श्रीमती इन्दिरा गान्धी। (भारतम्‌) * श्रीमती सिरिमावो | 


अण्डारनायके। (श्रीलङ्का) * श्रीमती माररिट्‌ ध्याचर्‌। (इड्गलेण्ड) * श्रीमती बेनजीर्‌ | 
| भृटो। (पाकिस्थानम्‌) * श्रीमती बेगं ललीदा जिया। (बंग्लादेशः) । 

पूत कश्चन कृषिकः आसीत्‌। तस्य पत्नी 
। कृष्णवेणी । तयोः एका पुत्री जाता। सुन्दरी 
इत्येव तस्याः नाम। स॒न्दरी यदा एकवर्षीया 
जाता तदा एव तस्याः पिता दिवङ्गतः। 
कृष्णवेणी महता कष्टेन पत्री पालितवती। 
कानिचन वर्षाणि अतीतानि। सन्दरी प्रौढा 
जाता। किन्त दौभग्यवशात्‌ सन्दरी 
किञ्चित्‌ मन्दमतिः। विवाहवयस्का चेदपि 
बालैः सह मार्गे क्रीडति स्मसा। 
एकस्मिन्‌ दिने सायङ्काले मार्गे. क्रीडति 
स्म सुन्दरी। किल्चितूकालानन्तरं पिपासया 
सा जलं पातुम्‌ इच्छन्ती पुरतः स्थितं गृहं 
गत्वा जलं पृष्टवती। तद्गृहस्य गृहिणी 
सन्दर्यै जलं यच्छन्ती उक्तवती - 
प्राप्तवयस्का अपि भवती मार्गे क्रीडन्ती 
भवति खल्‌? एतादशीं भवतीं को वा 
| परिणयेत्‌? रह, भवत्याः विवाहः 

व `` इति। 
प्रतिवेशिन्याः वचनेन कंपिता 


सुन्दरी 
जलचषकं तत्रैव क्षिप्त्वा रोदनं कृर्वती गृह 
गतवती) सन्दर्याः रोदनस्य कारणं ज्ञात्वा | 
तस्याः मातामही वात्सल्येन उक्तवती- 
'बत्से, रोदनं मास्तु। भवत्याः विवाहः न 
भविष्यति इति केन॒ उक्तम्‌? कोऽपि 

राजकमारः भवतीं परिणेष्यति" इति। 


मातामहयाः वचनेन सुन्दरी मनस 
समाधानं प्राप्तवती, सन्तुष्टा च। 
तदिनादारभ्य सुन्दरी कमपि निरीक्षते। 

एकस्यां रात्रौ जलं पातुम्‌ इच्छन्ती 
कृष्णवेणी निद्रातः उत्थितवती। तस्मिन्‌ 


समये सुन्दरी वातायनद्वारा बहिः पश्यति | 


अन्धकारे उपविष्टां पृत्रीं दष्ट्वा 


१॥ 


स्म। 
आश्चर्येण कृष्णवेणी पृष्टवती - 
उपविश्य भवती कि करोति? '' इति! 


''भ्रभिनीः' 


ॐ४-7-2 

अत्र | 

| तदा सुन्दरी उक्तवती - `यदि अहं निद्रां 
| करोमि, तर्हि माम्‌ अन्विष्यन्‌ आगतः 
| राजकमारः अस्माकं गृहम्‌ अज्ञात्वा गच्छति 
किल! तदर्थम्‌ अत्रैव उपविष्टवती '' इति। 
सुन्दर्याः मनसः मूलं कारणं ज्ञात्वा 
कृष्णवेणी श्वश्रूविषये क्पिता। सा श्वश्रूवाः 
मञ्चस्य समीपं गत्वा- ' पश्यत्‌ भवत्याः 
| कार्यम्‌ इति वदन्ती श्वश्वूम्‌ उत्थापयित्‌ं 
प्रयत्नं कृतवती । 
किन्तु श्वश्रवाः शरीरं हिमम्‌ इव अतीव 
शीतलम्‌ आसीत्‌। बहसमयतः पूर्वम्‌ एव 
| श्वश्रवाः प्राणाः गताः स्युः। एकत्र ज्येष्ठा 
| श्वश्रूः दिवङ्गता। अपरत्र पुत्री सुन्दरी 
| कस्यचित्‌ राजकमारस्य प्रतीक्षां कर्वती 


१९ 


उन्मत्ता इव व्यवहरति। एतत्‌ सर्वं दष्टवत्या 


कृष्णवेण्याः महत्‌ दुःखं जातम्‌ । 


मासद्वयम्‌ अतीतम्‌। पुत्र्याः सृन्दर्याः ` 


विवाहः करणीयः इति विचिन्त्य कष्णवेणी 
बहुधा प्रयत्नं कृतवती । किन्तु सुन्दरीं परिणेत्‌ 
तद्ग्रामीणः कोऽपि अग्रे न आगतः। अनन्तरं 
कस्यचित्‌ मध्यस्थस्य द्वारा अन्यस्मात्‌ 
ग्रामात्‌ कश्चन वरः आगतवान्‌! करूपी सः 
वलिरः अपि। वधूः यथाकथमपि भवतु, 
पुत्रस्य विवाहः करणीयः इति चिन्तयन्तौ 
वरस्य मातापितरौ वधूं द्रष्टुं पुत्रेण सह 
आगतवन्तौ । 

वधूपरीक्षायां स॒न्दयी वरं पुष्टदती- 
''भवान्‌ कस्य देशस्य राजकमारः? '' इति। 

तदा वरस्य माता उक्तवती - ``मम पुत्रः 
कृषिकः। क्षेत्रे कायं करोति" इति। 

एतत्‌ श्रुत्वा सुन्दरी - ` कृषिकेण सह मम 
विवाहः सर्वथा न शक्यः। मां परिणेतुम्‌ 
राजक्मारः आगमिष्यति '' इति वदन्ती कोपेन 
गृहस्य अन्तः गतवती । 

' किञ्चित्‌ बृद्धिमान्द्यं स्यात्‌ इति 
विचिन्त्य वयम्‌ अत्र आगतवन्तः। एतस्याः 
उन्मत्तता एतावती अधिका इति न ज्ञातम्‌ 
आसीत्‌ ' इति वदन्ती कूपिता वरस्य माता 
पुत्रेण पत्या च सह ततः गतवती । 

तस्यां रत्रौ कृष्णवेणी पत्री सृन्दरीं 
बोधितवती - ` ` अस्माद शैः सामान्यजनैः सह 
राजकमारस्य सम्बन्धः सर्वथा असम्भवः", 


__ रा पः, ===  _ ~ - --- -- ~ - 


चन्वमाना 

यः य 





इति। किन्तु सुन्दरी मातुः वचनं न 


अङ्गीकृतवती। सा मातरम्‌ उक्तवती- 


"मातामही भवत्याः अपेक्षया वयसा ज्येष्ठा, 
तया एव उक्तम्‌ यत्‌- भवतीं परिणेतुम्‌ 
कश्चित्‌ राजकमारः एव आगमिष्यति इति। 


। अतः राजकमारस्य आगमनपर्यन्तम्‌ अहं 


प्रतीक्षां करिष्यामि '' इति। 

पृत्र्याः एताद्शस्य स्वभावस्य कारणतः 
कृष्णवेणी अतीव धिच्ना। 

पुनः कदाचित्‌ रात्रौ सुन्दरी राजकमारस्य 
प्रतीक्षां कर्वती वातायनपाश्वे उपविष्टवती 
आसीत्‌। एतत्‌ द्ष्ट्वा खिन्ना कृष्णवेणी 


। गृहस्य पृष्ठभागे विद्यमानायां वाटिकायां 
। तिन्त्रिणीवृक्षस्य अधः उपविश्य श्वश्रवाः 


विषये क्रोधेन- ` भवत्याः वचनेन मम पुत्री 
सर्वदा राजकमारम्‌ एव ध्यायन्ती उन्मत्ता इव 
व्यवहरति। मम पृत्रयाः जीवनम्‌ एव 


नाशितवती भवती'' इति मृतां श्वश्च 


तर्जयित॒म्‌ आरब्धवती । 

तस्य तिन्त्रिणीवृक्षस्य शालायाम्‌ कश्चन 
पिशाचः उपविष्टवान्‌ आसीत्‌। सः श्वश्रूम्‌ 
तर्जयन्त्याः कृष्णवेण्याः पुरतः 
आगत्य उक्तवान्‌- '' भगिनि! भवत्याः 
श्वश्रूः मृता। अपि च सा भवत्याः अपेक्षया 
ज्येष्ठा । तादशीं ज्येष्ठाम्‌ एदं तर्जयति किल! 
एतत्‌ न उचितम्‌" इति। 

पिशाचं दष्ट्वा कृष्णवेणी क्षणकालं 


। भीता। तथापि पिशाचेन "भगिनि" इति यत्‌ 





चन्दमाना 





सम्बोधनं कृतं तेन किञ्चित्‌ धैर्यं प्राप्य 
"किं करोमि भोः? मम कष्टं कं 
निवेदयामि? '' इति वदन्ती स्वकीयं दुःखं 
प्रकटीकृतवती । 
कृष्णवेण्याः विषयं श्रुत्वा पिशाचः 
क्षणकालं चिन्तयित्वा- "भगिनि, यदि अहं ¦ 
मन्‌ष्यरूपेण जन्म प्राप्तवान्‌ स्याम्‌, तर्हिं 
अहम्‌ एव भवत्याः पुत्रीं परिणयेयम्‌। भवतु। 
अहं श्वः मध्यरात्रे आगत्य भवत्याः पुत्री 
राजकमारस्य चिन्तातः यथा विमुखा स्यात्‌ 
तथा करिष्यामि ` इति उक्त्वा ततः गतवान्‌। 
अनन्तरदिने मध्यरात्रे पिशाचः 
राजकमारः इव वेषं धुत्वा अश्वारूढः सन्‌ 
सुन्दर्याः गृहस्य दिशि आगतवान्‌। 


१३ 





वातायनपाश्वे स्थितवती सुन्दरी 
। राजकमाररूपं पिशाचं द्ष्ट्वा महता 
सन्तोषेण उक्तवती- "'मातामहयाः वचनम्‌ 
। असत्यं कदापि न भविष्यति। राजकमार, 
। गृहस्य अन्तः आगच्छतु कृपया ` इति। 
तदा पिशाचः उक्तवान्‌- "अह त्‌ 
। राजक्मारः। अतः सर्वदा महाभवनेषु एव 
। वासः मम। तादशः अहं भवत्याः कटीरस्य 
अन्तः कथं वा आगच्छामि? तस्मिन्‌ लघु 
। कृटीरे वायुः अपि न वाति। अतः भवती एव 
बहिः आगच्छतु। कौमुद्यां वायुविहारं कुत्वा 
आगच्छाव" इति। 

स॒न्दरी पिशाचस्य वचनम्‌ सन्तोषेण 
अङ्गीकृत्य मौनं . गत्वा अश्वस्य उपरि 


+ 8: 


उपविष्टवती) पिशाचः सुन्दरीं द्रे 
विद्यमानम्‌ एकम्‌ अरण्यं नीतवान्‌, 
किञ्न्चित्‌कालानन्तरं सृन्दरी पिशाचम्‌ | 
उक्तवती - "'राजक्मार, एतादृशे घोरे 
अरण्ये मम भयं भवति। अतः भवान्‌ किमपि | 
सम्भाषणं करोतु इति। 
पिशाचः क्षणकालं विचिन्त्य एकां 
काल्पनिकी घटनां स्मृत्वा उक्तवान्‌ '"ल्यः | 
अह मम अग्रजं विषं पायितवान्‌ ' ' इति। 
"किमर्थम्‌? '" इति पृष्टवती सुन्दरी। 
तदा पिशाचः उच्चैः हसन्‌ उक्तवान्‌- 
"यदि मम अग्रजः जीवति तर्हिं अहं 
युवराजपदवीं प्राप्तुं न शक्नोमि किल! तदर्थं 
तस्मै विषं दत्तवान्‌" इति। 

'"एवं वा? तथापि भवतः कार्यम्‌ अन॒चितं 
क्रिल! '" इति उक्तवती सन्दरी। | 
तदा पिशाचः हसन्‌ उक्तवान्‌- 
` "उचितान्‌चितम्‌ अह न चिन्तयामि। द्वित्रेषु 
दिनेष्‌ मम वृद्धं पितरम्‌ अपि यमलोक 
प्रषयिष्यामि। मासाभ्यन्तरे एव अहं महाराजः 
भविष्यामि। सेनया सह पारश्वराज्यं गत्वा युद्ध 

कृत्वा तस्य राज्यस्य राजकमारीं बन्धने 
स्थापयिष्यामि च'' इति। 
पिशाचस्य आशयः यत्‌- राजकूमाराः 
दश्नेन सृन्दराः चेत्‌ अपि तेषां | 
राक्षसीमनो भावः भवति इति सुन्दरी जानातु । 
इति। किन्त्‌ पिशाचस्य व्यवहार दृष्ट्वा अपि 
स॒न्दरी कामपि प्रतिक्रियां न दर्शितवती, 


चल्दस्रामा 





क्षणकालानन्तरं पिशाचः रिति सन्दरीम्‌ 


अश्वतः अधः अवतार्य उक्तवान्‌- रात्रः 
त॒तीये यामे मया सेनाधिपतिना सह रहस्यं 
चिन्तनं करणीयम्‌ अस्ति! तं विषयं विस्मृत्य 
एतावत्पर्यन्तं भवत्या सह व्यर्थं समययापनं 
कृतवान्‌। इदानीम्‌ अहं गच्छामि!" इति। 

पिशाचस्य वचनं श्रुत्वा भीता स॒न्दरी 
प॒ष्टवती- ""इदानीं तु मध्यरात्रः। एतादशे 
घोरारण्ये माम्‌ एकाकिनीम्‌ एवे त्यक्त्वा 
गच्छति वा भवान्‌? यदि सिंहो वा व्याघ्रो वा 
आगमिष्यति तर्हिं मम .का गतिः? ' इति। 

तदा पिशाचः उपहासपूर्वकं हसन्‌- 
` सिंहः वा आगच्छतु, व्याघ्रो वा आगच्छत्‌। 
तदर्थं मया किं करणीयम्‌? अहं तु 
राजकमारः। यदि अहम्‌ इच्छामि तर्हिं 
शताधिकाः महिलाः आगत्य मां परिणेतुम्‌ 
पङ्क्तिशः तिष्ठेयुः। भवती एका नास्ति चेत्‌ 
। मम न कापि हानिः'' इति उक्त्वा अश्वं 
। चोदयन्‌ वेगेन ततः निर्गतवान्‌ । 

सुन्दरी उच्चैः रोदनं कुर्वती उपविष्टवती । 
तदा अश्वारूढः कश्चन युवकः तत्र आगत्य 
। सुन्दरीं पृष्टवान्‌- "भवती का? किमर्थं 
मध्यरात्रे एतादृशे घोरारण्ये उपविश्य रोदनं 
करवती अस्ति?" इति। 

तदा "अहं सन्दरी'' इति उक्तवती 
सृन्दरी। सुन्दरी" इति नामश्रवणमात्रेण 
महता सन्तोषेण अश्वारूढः सः यवकः अधः 
अवतीर्य उक्तवान्‌- “मम सौभाग्यम्‌ एतत्‌। 


अन्दमामा 





सार्धैकवर्षतः सुन्दर्याः अन्वेषणं कूर्वतः मम | 


प्रयत्नः अद्य सरफलः। सुन्दरि! अश्वम्‌ 
आरोहत्‌! मम राज्यं गच्छाव '' इति। 
सुन्दरी तं युवक संशयद्ष्ट्या एव पश्यन्ती , 
पृष्टवती - ''भवान्‌ राजकमारः एव वा? तर्हिं | 
मम मातामहा: वचनं सत्यं वा? '' इति। 

तदा सः युवकः उक्तवान्‌- ` आम्‌, अह 
राजक्मारः एव। वृथा समयं मा यापयत्‌। 
शीघ्रम्‌ उपविशतु अश्वस्य उपरि" इति। 

सुन्दरी महता सन्तोषेण अश्वम्‌ आरुह्य 
उपविष्टवती। सः यवकः सुन्दरीं | 
स्वराजभवनं नीतवान्‌। 

अनन्तरदिने प्रातः पुत्री सृन्दरी नास्ति इति 
ज्ञात्वा अतीव दुःखिता कृष्णवेणी चिन्तया 


१५ 






। एकत्र उपविष्टवती आसीत्‌। तावत्ता 
राजभटाः तत्र॒ आगत्य तां शिबिकायाम्‌ 
| उपवेश्य प्रासादं नीतवन्तः। यदा एषा 
प्रासादद्रारसमीपं गतवती तदा महाराज्ञी स्वयं 
आगत्य स्वागतं कृतवती । 

एतत्‌ सर्वं स्वप्नः इव विचित्रं भासते स्म 
कृष्णवेण्याः। कृष्णवेण्याः भावं ज्ञात्वा 
महाराज्ञी - भगिनि! एतत्‌ सर्वं विचित्रम्‌ 
इव भासेत भवत्याः। अतः कि प्रवृत्तम्‌ इति 
| भवत्याः समीपे कथनं मम कर्तव्यम्‌ '' इति 
वदन्ती एव प्रवृत्तं सर्वं वक्तुम्‌ आरब्धवती - 
"मम ज्येष्ठः पुत्रः विजयः। सः किञ्चित्‌ 
मन्दमतिः। एकदा केचन राजकमाराः 
। अस्माकं नगरम्‌ आगतवन्तः। ते विजयस्य 
। व्यवहार द्ष्ट्वा ` कापि राजकमारी भवन्तं न 
परिणेष्यति! परिचारिकासु कयाचित्‌ सह 
। भवतः विवाहः भवेत्‌' इति वदन्तः तस्य 
उपहासं कृतवन्तः। 
















| आगतवान्‌। तस्य दुःखस्य कारणं ज्ञात्वा मम 






तेषां वचनेन अतीव दुःखितः विजयः गृहम्‌ . 





श्वश्रूः विजयं लालयन्ती - ` वत्स! चिन्तां मा 
करोतु। भवतः विवाहः सामान्यया सह न, 
अपि तु सुन्दर्या सह' इति समाधानं कृतवती। 

तस्मात्‌ दिनादारभ्य मम पत्रः विजयः 
सुन्दर्याः अन्वेषणम्‌ आरनब्धवान्‌। तदर्थम्‌ एव 
सः इतः निर्गतवान्‌ आसीत्‌। सौ भाग्यवशात्‌ 
भवत्याः पुत्री सुन्दरी तेन दृष्टा। तौ परस्परम्‌ 
अन्‌रक्तौ। अतः यावच्छीघ्रं तयोः विवाहं 
कारयामः। तयोः त्‌ दायित्वं किमपि नास्ति। 
तौ सन्तोषेण उद्याने विहरन्तौ सेन 
जीवताम्‌ ` इति। 

महाराज्ञयाः वचनं श्रुत्वा महता आनन्देन 
कृष्णवेणी उक्तवती- "भगिनि! 
ललाटलिखितं केन वा परिमार्जयितं शक्यते? 
भवत्याः पुत्रः एव ` तस्याः पतिः भवेत्‌ 
विधिनियमः। सुन्दर्याः विषये तस्याः 
मातामह्या: वचनं सत्यम्‌ एव जातम्‌" इति, 

'"स्यात्‌। ज्येष्ठानां वचनं सर्वदा हितकरं 
सत्यं च भवतति" इति मन्दहासपूर्वकम्‌ 
उक्तवती सुन्दर्याः भाविश्वश्रुः महाराज्ञी । 

{सेनाधिपतिः गम्भीरसिंहः दक्षिणसमद्रतीरं मत्वा प्रत्यागत्य वस्त्रिथतिं महाराजं निवेदितवान्‌ । 
राजगुरुः उक्तवान्‌ यत्‌ उत्तरप्रान्ते विकसितानि शताब्दिकापष्पाणि एव समृद्रस्थं राक्षसम्‌ आकर्षन्ति 
इति। एतस्याः समस्यायाः निवारणार्थं साहाय्यं प्राप्तं रजा- ' साहसशीलानाम्‌ अटविकजातीयानां 
वासस्थानं शङ्गमयपर्वेतं प्रति गन्तव्यम्‌ इति निश्चितवान्‌! तदनन्तरम्‌...) 


| र्‌ जा प्रतापवर्मां आगच्छन्‌ अस्ति इति अतः अस्माभिः सर्वेः तस्य स्वागतार्थं सिद्धैः | 
| वातां यदा राजभटा: अगित्य निवेदितवन्तः भवितव्यम्‌। महाराजस्य यथोचितं सत्कारः 
| तदा अटविकनायकः शुम्भः नितरां सन्त॒ष्टः। करणीयः च" इति। 

सः तत्क्षणे एव सर्वेषां मेलनस्य सुचक महाराजस्य आगमनस्य वार्तां तेषु सर्वेषु 
| दिण्डिमं वादितवान्‌। अल्पे एव काले हर्षम्‌ अजनयत्‌। सर्वे ततः गृहं गत्वा विविधैः 
अटविका: सर्वे विशाले अङ्गणे सम्मिलिताः। वर्णमयैः वेषैः आत्मानम्‌ अलङ्कृत्य पनः 
तान्‌ उदिश्य शम्भः उक्तवान्‌- ` ` अचिरात्‌ तस्मिन्‌ एव अङ्गणे सम्मिलिताः। स्वे | 
एव महाराजः अत्र आगमिष्यति इति श्रयते। महाराजस्य प्रतीक्षां कर्वन्तः स्थितवन्तः, 





'"चन्दमामा ` 








अल्पे एव काले अश्वानां ख॒रपुटध्वनिः तैः 


। श्रुतः। क्षणकालस्य अनन्तरम्‌ अश्वाः अपि 


दुष्टिगोचराः जाताः। उभौ अश्वारोहिणौ 


 सैनिकौ ध्वजं गृहीत्वा अग्रे आगच्छन्तौ 


आस्ताम्‌। तयोः पृष्ठतः खड्गहस्ताः चत्वारः 
सैनिकाः आगच्छन्तः आसन्‌। तेषां पृष्ठतः 
राजा युवराज्ञी च आस्ताम्‌। तौ उभयतः 
अङ्गरक्षकौ आस्ताम्‌। दलपतिः राजानम्‌ 
अनुसृत्य आगच्छन्‌ आसीत्‌। गणस्य अन्ते 
पुनः त्रयः सैनिकाः आसन्‌। 

राजपरिवारः अङ्गणसमीपम्‌ आगतः। 


। तदा अङ्गरक्षकौ प्रथमम्‌ अश्वात्‌ अवतीय 
। राज-युवराज्ञयोः अश्वयोः समीपं गतवन्तौ । 


अटविकनायकः शम्भः हस्तौ उन्नीय राजानं 

नमस्कृतवान्‌। राजा मन्दहासं प्रकटयन्‌ 
अश्वात्‌ अवतीयं प्रीत्यतिशयेन शम्भम्‌ 
आलिड्गितवान्‌। ततः पुत्रीं प्रदर्शयन्‌- 
एषा मम पुत्री प्रियंवदा" इति पुत्र्याः 
परिचयम्‌ उक्त्वा दलपतिं प्रदर्शयन्‌ - ''एषः 
अस्माकं दलपतिः वीरसिंहः इति दलपतेः 
परिचयम्‌ उक्तवान्‌। शुम्भः तौ अपि 
नमस्कृतवान्‌ । 

शुम्भः' ततः तान्‌ सवन छायायुक्तस्य | 
वृक्षस्य समीपं नीतवान्‌। वृक्षस्य अधः 
वेत्रनिमिंतं पीठ्द्रयम्‌ आसीत्‌। पीठ्टढयम्‌ अपि ` 
वस्त्रेण आवृतम्‌ आसीत्‌। शुम्भः राजानं 
युवराज्ञीं च आसने उपवेश्य आनन्दाश्रूणि 
स्रावयन्‌ उक्तवान्‌ - महाप्रभो! अद्य वयं सर्व 
आत्मानं धन्यं मन्यामहे। यतः 
अनागरिकाणाम्‌ आस्माकं वासस्थानम्‌ अपि 
आगतः अस्ति तत्रभवान्‌। युवराज्ञी अपि 
आगता इति तु अस्माकम्‌ अहोभाग्यम्‌। एतत्‌ 
सुदिनम्‌ अस्माकम्‌ '' इति। 

अनन्तरं काश्चन यृवतयः फलानां 
स्थालिकाम्‌ आनीय राज्ञे युवराज्ञयै च 


दत्तवत्यः। राजपरिवारजनेभ्यः अपि 
दत्तवत्यः। स्वे सन्तोषेण तं फलाहार 
स्वीकृतवन्तः। तत्समये मृद्स्वरेण मधुरं 
सङ्गीतं मीतं ताभिः युवतीभिः। 
मधुरगम्भीरः वाद्यध्वनिः अपि श्रावितः 
अटविकैः। फलाहारसमाप्तेः अनन्तरं 


नृत्यन्त्यः काश्चन युवतयः वेणृदण्डान्‌ 


अन्वमामा 


॥ के, 


| च 


¢ + | र (~ | । (> ^ प) | ४ | । | 
] | #+ ॥ , ॥ ५) 


९ ॥ ६ 
+ (ल ॥। + ॥ 1 म 
1. 0 - 


-= ५। 
| च्य (1 र न 
ल. /)# ,- 


न 
= 


| 


क | 
= =. | 








गृहीत्वा आगत्य पड्क्तिरूपेण स्थितवत्यः। 
ततः वाद्यध्वन्यनुगृणं पदानि स्थापयन्त्यः 
वर्णमयैः वेषैः विभूषिताः अन्याः काश्चन 
युवतयः अग्रे आगत्य नर्तनं कृतवत्यः। एतत्‌ 
नृत्यं दृष्ट्वा राजा युवराज्ञी चापि नितरां 
सन्तुष्ट । 

नृत्यं समाप्तम्‌। अनन्तरं राजा आसनात्‌ 


| उत्थाय परितः इष्टिं प्रसारयन्‌ तत्र 
सम्मिलितान्‌ स्त्री -पुरुष-बाल-व॒द्धान्‌ सकृत्‌ 
दष्टवान्‌ । सर्वे हषं प्रकटयन्तः राज्ञ: जयकारं 
कृतवन्तः। राजा हस्तोन्नयनेन अभिनन्दनानि 
| स॒चयन्‌ तान्‌ उदिश्य उक्तवान्‌ - ` भवन्तः 
अस्मद्विषये यत्‌ गौरवम्‌, आदरम्‌, अभिमानं 


च प्रदर्शितवन्तः तदर्थं वयं कृतज्ञाः स्मः। 

केभ्यश्चित्‌ दिनेभ्यः पूर्वं राजधान्यां प्रवृत्तासु 
क्रीडास्पर्धासु अत्रत्याः केचन भागम्‌ ऊदटूवा 
पारितोषिकाणि प्राप्तवन्तः इति तु महतः 
सन्तोषस्य विषयः। 
उक्तवान्‌ आसं यत्‌ भवत्क्लीयेभ्यः सैन्ये 





अवकाशः कल्पयिष्यते इति। तदेव पुनः | 


उच्चारयन्‌ अत्र सशपथं वदामि यत्‌ मदीयं 
वचनम्‌ अहम्‌ अवश्यं पालयिष्यामि इति। 


अत्र॒ आगतः। एतस्य प्रदेशस्य, समग्रस्य 
माणिक्यपर्याः च उपरि मंहती विपत्‌ 
आपतिता ` अस्ति। 
मध्यभागात्‌ उत्थितः कश्चन राक्षसः 
एतत्प्रदेशे विकसितैः शताब्दिकापष्यैः 
आकृष्टः सन्‌ मध्यरात्रसमये उत्तरदिशि 
किञ्न्चिदूरम्‌ आगत्य अग्रे गमनार्थं मारम्‌ 
अजानन्‌ प्रतिगत्य समूद्रं प्रविशति इति 
श्रूयते। तस्य एतादृशात्‌ गमनागमनात्‌ 


समूद्रतीरस्थाः जनाः, ग्रामाः, पशुपक्षिणः, | 


क्षेत्राणि, वक्षाः च नाशं प्राप्नवन्तः सन्ति। 
सौ भाग्यवशात्‌ सः इतोऽपि एतं प्रदेशं न 
आगतः। तस्य घोरराक्षसस्य सम्मुखीकरणं 
नाशः वा मानवमात्रेण असाध्यम्‌। राजगुरुः 
वदति यत्‌ शताब्दिकापष्पैः आकृष्टः सः 
उत्तरदिशि गमनार्थं प्रयत्नं क्वन्‌ अस्ति 
इत्यतः, तस्य वासस्थलं प्रति 
शताब्दिकापुष्पाणि प्रापितानि चेत्‌ प्रायः 


समस्या परिहृता भवेत्‌ इति। एतस्मिन्‌ कारये 


चन्दन्रमा 


एव | 


तत्सन्दर्भे अहम्‌ 


1 ॥ प्रकृतं तु अहम्‌ अन्यस्य महाकार्यस्य निमित्तम्‌ | 


दक्षिणसम्‌द्रस्य .| 





भवतां साहाय्यम्‌ अपेक्ष्यते '' इति। 

राज्ञः वचनानन्तरं तत्र॒ सर्वत्र मौनं 
व्याप्तम्‌। सर्वे परस्परं मूखं पश्यन्तः 
स्थितवन्तः। तदा अटविकनायकः शम्भः 
उक्तवान्‌ - ' प्रभो, राज्यरक्षणार्थं प्राणार्पणम्‌ 
अपि प्रियम्‌ एव भावयामः वयम्‌। राक्षसात्‌ 
देशस्य रक्षणार्थं प्रयत्नः सर्वेषाम्‌ आद्यं 
कर्तव्यम्‌। अन्यच्च देशस्य उपरि आपतिता 


विपत्‌ अचिरात्‌ एव अत्रापि आपतेत्‌ एव । हि ६.) 


< सिद्धा ॥ 
अतः प्राणान्‌ पणीकृत्य कायं कर्तुं सिद्धाः 


वयम्‌। अस्माभिः किं करणीयम्‌ इतिं 
आज्ञापयत्‌ तावत्‌ ` इति। 

नायकस्य वचनं समर्थयन्तः सर्वे सभासदः 
करताडनं कृतवन्तः। तावता जनानां मध्यतः 
कश्चन युवकः उत्थाय अग्रे आगत्य राज्ञः 
प्रतः स्थितवान्‌ 

तं पश्यन्ती युवराज्ञी महाराजं मन्दस्वरेण 
= - . ''तानि विचित्रपृष्पाणि 
उपायनीकृतवान्‌ एषः एव ` इति। 
मन्दस्वरेण उक्तम्‌ अपि तत्‌ वचनं श्रृत्वा 
 यृवराज्ञीं पश्यन्‌- तत्‌ पुष्पं विपदं 
 स्वागतीकरोति इति अजानन्‌ तानि 
उपायनीकृतवान्‌ अहम्‌ एव ' ' इति उक्त्वा सः 
यवकः राजानं पश्यन्‌ पनः उक्तवान्‌ "मया 
अज्ञानेन वा कृतस्य दोषस्य प्रायश्चित्तं भवेत्‌ 


एव खल्‌? अतः अहम्‌ एव त्तानि 
शताब्दिकापुष्पाणि राक्षसवासस्थलं 
प्रापयिष्यामि। अनज्ञादानेन अनग्रहणीयः 





चन्दमामा 





अहम्‌ इति। 
साध्‌, उत्तूङ्ग साध्‌! साहसकार्ये प्रवृत्तिं 


प्रद्शयतः भवतः धैर्यं नितरां श्लाघ्यम्‌ 
एतदर्थं भवता प्रथमं नायकस्य अनुमतिः 
प्राप्तव्या भवति इति उक्तवान्‌ राजा। 














उत्तूङ्गः स्वनायक द्ष्टवान्‌। तदा 
अटविकनायकः शूम्भः- ` उत्तुङ्ग, 
साधुव्यवहारः भवतः। तस्य॒ राक्षसस्य 


निवारणार्थं कः मार्गः चिन्तितः भवता ? ` इति 
उत्तड्गं पृष्टवान्‌ । 

'"महाराजेन यथा सूचितं तथा अहं 
शताब्दिकापृष्पाणि सङ्गृह्य नौकायाम्‌ 
आरोप्य राक्षसम्‌ अनुसृत्य गत्वा तदीये 
वासस्थले पातयिष्यामि। तदनन्तरं तेन 


२१ 


, ‰ ५ 
। ` ॥ न 1 (0१. 
४.१ # ~ व ने 
"ऋ | कः - - .1_ न ~= 


1 ५ | + 





| राक्षसेन माणिक्यप्रीम्‌ उहिश्य आगन्तव्यन 

भविष्यति '' इति उक्तवान उत्तङगः। 

| ` सम्यक्‌ चिन्तितं भवता। किन्तु एतस्य 
कायस्य साधनार्थं कानिचन दिनानि 
आवश्यकानि भवेय्‌ः खल्‌ ‡ तावत्‌ भवतः 

कटुम्बस्य पोषणभारं वयं निवक्ष्यामः'' इति 

उक्तवान्‌ राजा। 

'"उत्तङ्गस्य कट॒म्ब तत॒ अत्यल्पम्‌ । बाल्ये 
| एव॒ तदीयौ . मातापितरौ परलोकम्‌ 
ओआश्रतवन्तौ। अतः एकमात्र भगिनी इदानीं 
| तन सह तिष्ठति ` इति उक्तवान्‌ शृम्भः। 

तावता जनानां मध्यतः काचितु 

पञ्चदशवर्षीया तरुणी पुष्पमालां हस्तेन 
गृहीत्वा अग्रे आगतवती । 


"एषा एव मम भगिनी रजनी'' इति | 
भगिनीं प्रदर्शयन्‌ महाराजम्‌ उक्तवान । 


 -उत्त्ङ्गः। 


रजनी हस्ते स्थितां मालां युवराज्ञयाः कण्टे 
स्थापितवती। तदा परितः स्थिताः जनाः 
सन्तोषेण करताडनं कृतवन्तः। युवराज्ञी 
उत्तङ्गं पश्यन्ती- `''यावत॒ भवान्‌ न 
प्रत्यागमिष्यति तावत्‌ एषा भवतः भगिनी 
अन्तःपुरे एव स्थास्यति ` इति उक्त्वा रजनीं 
पश्यन्ती पृष्टवती - ` ' अस्माभिः सह स्थितिः 
अन॒मता खलु भवत्या? ` इति। 

रजनी लज्जया शरः अवनमय्य 
अङ्गीकारपूर्वकं शरः चालितवती । 

अनन्तरं राजा शम्भम्‌ उहिश्य ` तानि 
शताबव्दिकापुष्पाणि युवराज्ञयाः प्रियवदायाः 
अतिप्रियाणि। तानि राजोद्याने वर्धनीयानि 
इति तस्याः इच्छा आसीत्‌। किन्तु राजगुरुणा 
यदा उक्तं तानि शापग्रस्तानि इति, तदा 
एषा ताम्‌ इच्छां परित्यक्तवत्ती। तानि 
पष्पाणि सकृत्‌ वा पनः द्रष्टव्यानि इति तस्याः 
प्रबला इच्छा। अतः एव सा मया सह 
आगतवती । दरात्‌ तेषां पुष्पाणां दशनं शक्यं 
खलु? ` इति पुष्टवान्‌। ¦ 
तत॒ तु शक्यम्‌। तत्र कोऽपि क्लेशः 
नास्ति इति उक्तवान्‌ अटविकनायकः 
शम्भः। 

"आयं! यदि भवतः अनुज्ञा स्यात्‌ तहिं 
यवराज्ञीं नीत्वा तानि पष्ाणि अहम्‌ एव 


चन्दमामा 


| प्रदशयेयम्‌। अश्वम्‌ आरुह्य गतं चेत्‌ शीघ्रम्‌ 
| णव प्रत्यागन्तुं शक्येत ` इति उक्तवान्‌ 


उत्तङगः। 

` अस्त्‌। अचिरात्‌ एव प्रस्थाय शीघ्रम्‌ एव 
प्रत्यागन्तत्यम्‌। भवद्‌भ्या सह अङ्गरक्षकः 
अपि भवन्त्‌ ` इति युवराज्ीम्‌ उक्त्वा पनः 
शम्भं पश्यन्‌ - भवतां वसतिं समग्रतया 


। द्रष्टम्‌ इच्छामि अहम्‌ इति उक्तवान्‌ राजा। 


ततः युवराज्ञी उत्तङ्गः च एकैकम्‌ अश्वम्‌ 
आरुहय ततः प्रस्थितवन्तौ । अङ्गरक्नकाः तौ 
अनुसृतवेन्तः। सुद्रप्रयाणस्य अनन्तरं तैः 
दुस्तरः सङ्क्चितः च मार्गः प्राप्तः। तदा 
उत्तडगः युवराज्ञीम्‌ उक्तवान्‌ - ` युवराज्ञि! 
दस्तरे एतस्मिन्‌ मार्गे मन्दया गत्या 


 जागरूकतया अश्वः चालनीयः। माग॑म्‌ 


उभयतः स्थितानां वृक्षाणां शाखाः अधोमखम्‌ 
अवनताः सन्ति इति। 

एतेन मार्गेण यदा किञ््चिहूरं गतं तदा 
उत्तङ्गः- ""युवराज्ञि! तत्र॒ पश्यत्‌। 
आकाशचूम्बिषु वृक्षेषु सुवणंकान्तियुक्तानि 
कानिचन पृष्पाणि विराजन्ते। तानि एव 
शताब्दिकापष्पाणि! इति वदन्‌ तानि 
पृष्पाणि हस्तसङ्केतेन्‌ प्रदशितवान्‌। 

अपूर्वाणि तानि पष्पाणि सहजस्थितौ 
पश्यन्ती युवराज्जी आत्मानम्‌ एव 
विस्मृतवती। पर्वतशिखरे वेणसद्शेषु 


। उन्नतवृक्षेषु विद्युत्‌ इव कान्त्या शोभमानानि 
| तानि दृष्ट्वा अवर्णनीयम्‌ आनन्दम्‌ 


चन्दमामा 





अन्‌भवन्ती- ` इतोऽपि किञ्चत्‌ अग्र 
गच्छाम वा? इति पृष्टवती। 

` मास्त युवराज्ञि! इतोऽपि जय अश्वाः 
गन्तुं न शक्नृवन्ति। पादाभ्यां गमनं यद्यपि 
शक्यते, किन्तु तत्‌ महाश्रमसाध्यम्‌ ` इति 
उक्तवान्‌ उत्त॒ङ्गः। 

युवराज्ञी तानि पुष्पाणि पश्यन्ती 
किञ्चित्कालम्‌ अचेतना इव निश्चलं 
स्थितवती । पनः किल्चित्कालस्य अनन्तरम्‌ 
उत्तुङ्ग: पृष्टवान्‌ - ` युवराज्ञि! प्रतिगच्छाम 
वा? ` इति। 

 अतिसुन्दराणि अपि एतानि पप्पाणि 
शापग्रस्तानि सन्ति इति तु महतः खेदस्य 
विषयः। तथापि, अग्रे एतेषां पृष्पाणां 

शापविमोचनं यथा भवेत्‌ तथा काचित्‌ 


¶ 


अनृूहयया घटना प्रवर्तेत इति भावयाम वयम्‌ 
इति उक्त्वा सकृत्‌ दीर्घं निःश्वस्य तानि 
पष्पाणि पनः एकवारम्‌ आतृप्ति दृष्ट्वा अश्वं 
प्रतिनिवर्तितवती युवराज्ञी। 

यदा तौ प्रत्यागतौ तदा राजा राजधानीं 
। प्रतिगन्तुं सिद्धः आसीत्‌। पितरं दुष्ट्वा 
उक्तवती युवराज्ञी - ` अपूर्वं दृश्यं दष्टम्‌ 
अद्य। किन्तु तेषां पष्पाणां सङ्ग्रहः 
अतिकष्टकरः इति भाति मम'' इति। 

 कष्टकरेषु कार्येषु प्रवृत्तिः एव अस्मभ्यं 
। विशेषतः रोचते" इति उक्तवान्‌ शुम्भः। 

राजा उत्तङ्गं स्वसमीपम्‌ आहूय - 
भवान्‌ कार्ये सफलतां प्राप्नोत्‌ इति 
 आशासे। अचिरात्‌ एव भवतः आगमनं भवेत्‌ 
खल्‌? भवतः आगमनं न केवलम्‌ अहं 
प्रतीक्षमाणः भविष्यामि, अपित्‌ प्रजाः सर्वाः 
प्रतीक्षमाणाः भविष्यन्ति। देशहितार्थे कार्ये 
भवतः प्रवृत्तिः त्‌ नितरां प्रशंसार्हां अस्ति 
इति उक्त्वा शम्भं पश्यन्‌ - ''उत्तङ्गस्य 


अस्ति मम'' इति उक्तवान्‌ । न अन्‌वर्तते) 
















निर्गमनस्य अनन्तरं तस्य भगिनीं रजनीं 
राजप्रासाद प्रापयन्तु ` इति उक्त्वा आसनात्‌ 
उत्थितवान्‌। 

युवराज्ञी रजन्याः स्कन्धे हस्तं 
स्थापयित्वा, ` प्रीत्या तस्याः हस्तं निषीड्च 
अश्वम्‌ आरूढवती। राजा अपि अश्वम्‌ 
आरूढवान्‌ । तैम्‌ अन्‌सरन्तः दलनायकः अन्ये 
सेनिकाः च अश्वम्‌ आरूढवन्तः। 

शम्भः करौ योजयित्वा महाराजं 
नमस्कृतवान्‌ । शुम्भस्य अनुज्ञा प्राप्य राजा 
सपरिवारं ततः निर्गतवान्‌ । 

राज्ञः निर्गमनस्य अनन्तरं शम्भः 
उत्तड्गस्य स्कन्धे प्रीत्या हस्तं संस्थाप्य तेन 
सह वसतिं प्रति गच्छन्‌- ` उत्तुङ्ग! अद 
वीरोचिता प्रवृत्तिः प्रदर्शिता भवता। वंशस्य 
अस्मज्जातेः च कीर्तिः वर्धिता) यद्यपि 
साधनीयं कार्यम्‌ अपायकरम्‌ अस्ति, तथापि 
भवान्‌ कलदेवतायाः अनुग्रहेण विजयं सम्पाद्य 
सकशलं प्रत्यागमिष्यति इत्यत्र विश्वासः 


हि च 





(| मौनं श्मशा्नाभमख प्रस्थितवान्‌ । 
गाजन! एतादश घार अपि ऽमशाने भवता 
क्रियमाणः परिश्रमः व्यथः न वाः भवनः 
जीवनस्य उटशः कः“ महती कीति 
व| | प्राप्तव्याः इति? यदि मनष्यः अवेशं विना 
१ १ ॒ लक्ष्यं चिन्तयति तहि णव सः महत्‌ अपि कायं 


छ 

¢ 3 | लीलया साधयत्‌ समर्थः भवति। अन्यथा 
व परिस्थिंतिः। स्वकायं भवान्‌ जागषूकं 
श्रावयामि। शणोत्‌ तावत्‌ इति। 

अनन्तरं वेतालेन कथा आरब्धा- 

पूर्वं सिंहसेनः नाम कश्चित्‌ राजा. आसीत्‌। 
गाननाटयादिना देशस्य न किमपि प्रयोजनम्‌ 
इति महाराजस्य आशयः। एकदा सः 
मन्त्रिणम्‌ आहय स्वकीयम्‌ अभिप्रायं 
प्रकटितवान्‌ 

तदा मन्त्री उक्तवान्‌- ` 'प्रभो, एतदथं 
किमर्थं चिन्ता भवतः? गायकचित्रकारा- 
| दिभ्यः कटठोरां परीक्षाम्‌ आयोजयाम। तासु 
| परीक्षासु ते यदि अनुत्तीर्णा: भवन्ति तर्हिं तान्‌ 
। आस्थानात्‌ निष्कासयाम `` इति। 
। मन्त्रिणः वचनं राजा अङ्गीकृतवान्‌ । 
अनन्तरदिने मन्त्री गायकान्‌ आहूय 
उक्तवान्‌- ` वयं यदा इच्छामः तदा 

भवदिभः गातव्यम्‌। भवतां गानेन वृष्टिः | 
भवेत्‌ अपि ` इति। 

गायकाः परिश्चमेण गीतवन्तः। किन्तु 
वृष्टिः तु न आगता। तस्मात्‌ कारणात्‌ सर्वान्‌ 
गायकान्‌ आस्थानतः निष्कासितवान्‌ राजा। 

अनन्तरं मन्त्री चित्रकारान्‌ शिल्पिनिश्च ` 
आह्य- ` भवदिभः देवस्य रूपकल्पना 
करणीया ` इति आज्ञापितवान्‌। चित्रकाराः 
देवस्य चित्रं लिखितवन्तः। शिल्पिनः च 
देवस्य विग्रहान्‌ निमिंतवन्तः। 

एतत्‌ स्वं द्ष्ट्वा मन्त्री पृष्टवान्‌ - 
देवस्य स्वरूपम्‌ एवमेव भवति इति वक्तु 
प्रमाणं किम्‌ ? `` इति। 

चिक्रकाराः शिल्पिनश्च एतस्य प्रश्नस्य 
समाधानं वक्तुम्‌ असमर्थाः जाताः। अतः 
राजा तान्‌ अपि आस्थानात्‌ निष्कासितवान्‌। 

अनन्तरं मन्त्री नटान्‌ नर्तकी: च आहूय 
उक्तवान्‌- ` अहम्‌ एकां कथां वदामि! 
अनन्तरं महाराजस्य प्रतः सा एव कथा विना 
सम्भाषणम्‌ अभिनेतव्या ' इति। 

अनन्तरं मन्त्री नटान्‌ उहिश्य. काञ्चित्‌ 
कथाम्‌ उक्तवान्‌। नटाः तस्याः कथायाः 
अभिनयं महाराजस्य पुरतः कृतवन्तः। किन्तु 
राजा कथां ज्ञातं समर्थः न जातः। अतः नटान्‌ 
अपि आस्थानतः निष्कासितवान्‌ राजा। . 

अन्तिमितया मन्त्री आस्थानस्य कवीन्‌ 
पण्डितान्‌ च आहय उक्तवान्‌ - ` युवराजः 
ज्ञानसम्बन्धिविद्याः न जानाति। सः सर्वाणि, 


चन्दमामा 


शास्त्राणि अपि यथा जानीयात्‌, महान 
पण्डितः च यथा स्यात्‌ तथा भवदिभ 
यवराजः पाठनीयः. ` इति। 

ते सरवे युवराजं परीक्षितवन्तः। सामान्यम्‌ 
अपि विषयं ज्ञातं न शक्नोति स्म युवराजः। 
'अहं युवराजः ` इति तस्य महान्‌ अहङ्कारः 
अपि। एताद्शं युवराजं पाठयितुं न शक्ताः 
इति कारणतः पण्डितान्‌ कवीन्‌ चापि 
आस्थानतः निष्कासितवान्‌ राजा। 

एतस्मिन्‌ एव॒ काले दिव्यनाथनामकः 


पण्डितः सर्वत्र स्वप्रतिभां प्रदर्शयन्‌, अटन्‌ः 


आसीत्‌। सः एकदा सिंहसेनस्य पाश्वराज्यं 
गतवान्‌। तस्य राज्यस्य राजा महासेनः। 
महासेनस्य आस्थाने यद्यपि पण्डिताः सन्ति, 
किन्तु तेषां ज्ञानम्‌ अतीव अल्पम्‌। दिव्यनाथः 
महासेनस्य आस्थानं गतवान्‌। तं दुष्ट्वा 
तत्रत्याः पण्डिताः सर्वे उपहासं कृतवन्तः। 

तथापि दिव्यनाथः न विचलितः। 
राजानम्‌ उटिश्य उक्तवान्‌- ` महाप्रभ्मे, 
भवतः आस्थाने मम आवश्यकता अस्ति। 
भवदीयाः आस्थानपण्डिताः सर्वे 
अल्पज्ञानिनः। तान्‌ बोधयित मां विनान 
कोऽपि अन्यः समर्थः भवति ' ' इति। 

तदा महासेनः हसन्‌ पृष्टवान्‌ - ''मम 
आस्थानपण्डिताः अल्पज्ञानिनः स्युः। भवत्‌ 
नाम। भवान्‌ महान्‌ पण्डितः इति निरूपयितं 
किम्‌ अस्ति प्रमाणम्‌ ?'' इति। 

तदा दिव्यनाथः उक्तवान्‌- 


१॥ 


भवतः 


चन्दमामा 


चालयन्‌ उक्तवान्‌- 


॥|||| | ॥ 
॥ | ॥ ' (+ 


पण्डितेष एक सम शिष्यत्वेन स्वीकरिष्यामि) 
एकमासाभ्यन्तरे तस्मिन्‌ किमपि परिवर्तनं 
दृश्यते वा इति भवान्‌ स्वयं परिशीलयित्‌म्‌ 
अर्हति '' इति। | 

तदा . महासेनः अनङ्गीकारपूर्वकं शिरः 
--मम द्रबन्धुः 
सिंहसेननामकः राजा पाश्वराज्यं पालयन्‌ 
अस्ति। कलाकाराणां पण्डितानां च विषये 


तस्य सदभिप्रायः नास्ति। यदि भवान्‌ तस्य | 
सिंहसेनस्य पुरतः भवतः प्रतिभासामर्थ्यं | 


निरूपयिष्यति, तर्हिं मदीयान्‌ आस्थान- 


पण्डितान सर्वानि अपि भवान शिष्यत्वेन | 


स्वीकर्तम्‌ अर्हति इति। 
महासेनस्य वचनं श्रुत्वा दिव्यनाथः 


ॐ २७ 

पाश्वराज्यस्य सिंहसेनस्य समीपं गत्वा 


स्वकीयम्‌ आशयं प्रकटितवान्‌। तदा 
सिंहसेनः उक्तवान्‌- ' कवीनां पण्डितादीनां 
च विषये मम सदभिप्रायः नास्ति। अतः भवान्‌ 
-गच्छत्‌ इतः `` इति। 
अनुक्षणं दिव्यनाथः उक्तवान्‌ - 
महाप्रभो, अह न केवलं कविः, पण्डितश्च, 
 सवसि कलासु प्रावीण्यं प्राप्तवान्‌ अस्मि 
अपि।. बहवः राजानः महचम्‌ आश्रयं दातुम्‌ 
आसक्तिं प्रद्शितवन्तः। किन्त अहं तत्‌ न 
अङ्गीकृतवान्‌ । कालिदासः यथा भोजराजस्य 
आश्रयं प्राप्तवान्‌ तथैव मया भवतः आश्चयः 
प्राप्तव्यः इति मम इच्छा । तदर्थम्‌ एव अहम्‌ 
अत्र आगतवान्‌ '' इति। 

दिव्यनाथस्य वचनेन सन्तोषम्‌ अनुभवन्‌ 
सिंहसेनः पृष्टवान्‌ ~ ' किं तत्‌ मम वैशिष्ट्यं 
भवता दृष्ट, येन ममैव आश्चयः प्राप्तव्यः इति 
भवतः इच्छा उत्पन्ना ?'' इति। ` 

तदा दिव्यनाथः उक्तवान्‌- ` महाप्रभो, | 
भवान्‌ कारणपुरुषः अवतारपृरुषः च। अतः | 
एव अह भवतः आश्रयम्‌ इष्टवान्‌। एतस्मात्‌ 
एव कारणात्‌ भवतः आस्थानस्य पण्डिताः | 
स्वँ विफलाः जाताः अपि '' इति। 

तदा सिंहसेनः किञ्चिदिव चिन्तयन्‌ 
पृष्टवान्‌ - `मम ॒विशेषतायाः आस्थान - 
पण्डितानां विफलतायाश्च कः सम्बन्धः? 
तेषां पराजयः तु तेषाम्‌ एव 
असामर्थ्येन खल्‌? ' ' इति। ‰ 

तदा दिव्यनाथः उक्तवान्‌- ` "प्रभो! 
भवतः अधिकारावधौ राज्ये काऽपि न्यूनता 
नास्ति। प्रकृतिः शान्ता अस्ति। वातावरणम्‌ 
आहलादकरम्‌ अस्ति। अस्मिन्‌ देशे अकाले 
म॒त्युः, अकाले वृष्टिः च असाध्या। भवतेः 
इच्छाम्‌ उल्लङ्घ्य प्रकृत्यां परिवर्तनं कतुं न 
शक्तवन्तः भवदीयाः आस्थानगायकाः। 
तदर्थम्‌ एव ते विफलाः जाताः ` इति। 

दिव्यनाथस्य प्रशंसया सन्तुष्टः सिंहसेनः 
पृष्टवान्‌ ''गायकानां विषये एवं स्यात्‌। 
किन्तु चित्रकाराः शिल्पिनः च कथं विफलाः | 
जाताः? इति। 

एतत्‌ श्रुत्वा दिव्यनाथः उक्तवान्‌ - 
प्रभो, एकस्मिन्‌ काले परशुरामः 


द] 


चन्दामा 


। विफलाः? '' इति। 


अवतारपुरुषः आसीत्‌। श्रीरामस्य काले || {> 


परश्रसमस्य तेजः सहजतया न्यूनं जातम्‌ । 
भगवान्‌ अस्मिन्‌ काले भवतः रूपेण अवतारं 
कृतवान्‌ अस्ति। भवति महत्‌ तेजः अस्ति । 
चित्रकाराः शिल्पिनः च अवतारप्रुषाणां 
चित्रेषु शिल्पेषु च तेजसः कल्पनां कर्तं न 
शक्तवन्तः। यतः पूर्वजानाम्‌ 
अवतारपुरुषाणां प्राबल्यं न्यूनं जातम्‌ अस्ति। 
अतः एव शिल्पिनः चित्रकाराः च विफलाः 
जाताः इति। 

तदा सिंहसेनः उक्तवान्‌ - `` अहम्‌ एव 
देवः इति वक्तुं प्रमाणं किम्‌? अहं 
मायामन्त्रादिकं तु न जानामि" इति। 

राज्ञः संशयं परिहरन्‌ दिव्यनाथः 
उक्तवान्‌ - ` महाप्रभो! श्रीरामः यद्यपि देवः, 
किन्तु सः मायामन्त्रादिकं न कृतवान्‌ 
गौतमबृद्धः कदापि मायामन्त्रादिक जं 
दर्शितवान्‌। तेषां लोककल्याणकार्येण एव 
तान्‌ देवान्‌ अभिज्ञातवन्तः जनाः। अपि चयः 
भक्तिमान्‌ भवति, सः केवलं देवं द्रष्टं समर्थः 
भवति। बाल्यात्‌ अपि मम दैवे भक्तिः 
अधिका। भवति साक्षात्‌ भगवन्तम्‌ एव 
पश्यन्‌ अस्मि अहम्‌। भवान्‌ भगवतः 
स्वरूपम्‌ अस्ति इति। एतादशानि 
प्रशंसावचनानि श्रुत्वा सिंहसेनः . अतीव 


 सन्तुष्टः। दिव्यनाथस्य बद्धिमत्तां प्रशंसन्‌ सः 


पुनः पृष्टवान्‌- ` नटाः नर्तक्यः च कथं 


चन्दमामा 


तदा दिव्यनाथः -उक्तवान्‌- ` "प्रभो 
दैवांशसम्भृतैः याः कथाः उच्यन्ते, ताः केवलं 


नटाः उत्तमरूपेण अभिनेतुं समथा; भवन्ति। | 


भवान्‌ कथां यदि वदति तर्हि ते नटाः अभिनत्‌ 
शक्न्‌ृवन्ति। य: कोऽपि सामान्यः अल्पज्ञानी 


वा कथां वदति चेत्‌ ते सर्वथा अभिनेतं | 


असमर्थाः एव भवन्ति" इति। 

दिव्यनाथस्य एतानि वचनानि श्रुत्वा राज्ञः 
पाश्वे उपविष्टः मन्त्री क्रद्धः। तथापि 
राजाज्ञान्‌सारं स: कांश्चन नटान्‌ आहूतवान्‌। 
राजा रहस्येण तान्‌ एकां कथाम्‌ उक्तवान्‌ । 
अभिनयं कर्तुं तान्‌ सूचितवान्‌ च। ते 





अभिनीतवन्तः। अभिनयं दृष्ट्वा सन्तुष्टः ` 


सिंहसेनः उक्तवान्‌ - "'दिव्यनाथस्य वचनं | 

“2 2 च ॐॐ- जागरितवान्‌ अस्ति भवान्‌। धन्यवादाः। 
(८ [ +) । ||| ५ भवान्‌ मम पुत्रं सकलशास्त्रपारङ्गतं यदि 

(<<< ||| ह करोति तर्हि अहं कृतज्ञः। भवतः उपकारं 
कदापि न विस्मरामि! इति। 

` युवराजः मया पाठनीयः चेत्‌ तत्‌ मम 
सौभाग्यम्‌ इति चिन्तयामि। तं सर्वाणि 
शास्त्राणि पाठयितुं मम एकं दिनं पर्याप्तम्‌ '' 
इति उक्तवान्‌ दिव्यनाथः। 

अनन्तरं दिव्यनाश्रः युवराजम्‌ एकत्र ` 
आहय उक्तवान्‌- ` भवतः पिता | 
. अवतारप्रुषः। यदि भवान्‌ अपि पितृचत्‌ 
अवतारपुरुषः भवितुम्‌ इच्छति, तर्हिं 
मार्गद्रयम्‌ अस्ति। प्रथमः मार्गः- सप्ताहे 
दिनद्वयम्‌ उपवासः करणीयः। वृक्षे अधोमख 

सत्यम्‌ एव जातम्‌। एतेषाम्‌ अभिनयः 
अपूर्वः ' इति। 

तदा मन्त्री उपहासमिध्रितेन स्वरेण 
उक्तवान्‌ - ` एतैः किम्‌ अभिनीतम्‌ इति मया 
तु न ज्ञातम्‌। दिव्यनाथः ज्ञातवान्‌ वा? 
। किमिति कृपया निवेदयतु प्रभो! '' इति। 


मन्त्रिणः आशयं ज्ञात्वा दिव्यनाथः 
मन्दहासपूर्वकम्‌ उक्तवान्‌ - 
` अवतारपुरुषाणां लीलाः वेदान्तिभिः 


ब्रहुमादिदेवताभिः अपि ज्ञात॒म्‌ अशक्याः। 
अल्पज्ञानिनः ज्ञातुं न शक्नृवन्ति' ` इति। 
तदा सिंहसेनः महता सन्तोषेण करताडनं 
क्वन्‌ उक्तवान्‌- `'दिव्यनाथ, मयि 
-सुप्तरूपेण स्थितम्‌ अवतारपुरुषत्वं 


1. 


लम्बमानेन तपः करणीयम्‌ । दश वर्षाणि एवं , 
करोति चेत्‌ सकलशास्त्रपारङ्गतः भविष्यति 
भवान्‌। द्वितीयः मार्गः तु सुखकरः। भवतः 


 जिहवायाः उपरि अदं बीजम न्त्रं लिखामि। 


तेन अपि भवान्‌ पण्डितः भविष्यति '' इति। 

तदा युवराजः उत्साहेन ~ ` द्वितीयः मार्गः 
एव मम इष्टतरः'* इतिं वदन्‌ जिहवां बहिः 
प्रसारितवान्‌। 

दिव्यनाथः आनन्देन युवराजस्य स्कन्धे 
हस्तं स्थापयन्‌ उक्तवान्‌ - ` द्वितीये मार्गे , 
अपि केचन नियमाः सन्ति। जिहवायां 
बीजमन्त्रस्य लेखनस्य अनन्तरं भवता कोपः 
सर्वथा त्यक्तव्यः शान्तमनस्केन 
भवितव्यम्‌। जातिमतकलानां विषये विना 


चन्दमाम्ा 


। स्यात्‌ 


 भेदभावं भवता 


आदरणीयाः। 
अन्यस्य 


ज्येष्ठाः 


कनिष्ठाः साभिमानं द्रष्टव्याः। 


। अभिप्रायः श्रोतव्यः अपि। सर्वदा हसन्मृखः; 
यदि एतान्‌ नियमान्‌ न . 4 


भवान्‌। 
पालयिष्यति, तहिं मया लिखिते बीजमन्त्र 
विद्यमानम्‌ एकैकम्‌ अपि अक्षरम्‌ एकैकः 
पिशाचः भृत्वा भवन्तं पीडयिष्यति। 
एतद्विषये कि वदति भवान्‌?" इति। 
युवराजाय एतत्‌ सर्वम्‌ अतीव सुलभम्‌ इति 
अभासत। अतः सः दिव्यनाथेन उक्तान्‌ 


। नियमान्‌ सर्वान्‌ अङ्गीकृतवान्‌ । 


अनन्तर दिव्यनाथः युवराजस्य जिहूवायाः 


| उपरि बीजमन्त्र लिखितवान्‌। महाराजस्य 


समीपं गत्वा उक्तवान्‌ च- प्रभो! युवराजः 
अत्यन्तं चतुरः अस्ति। अल्पे एव काले सः 
पण्डितः जातः ` इति। 

दिव्यनाथस्य वचनं श्रुत्वा सिंहसेनः 
सन्तुष्टः। किन्तु पाश्वं एव उपविष्टः मन्त्री 
उक्तवान्‌ - ' राजन्‌! कठोपनिषदि मम केचन 


। सन्देहाः सन्ति। युवराजं पृष्ट्वा मम सन्देहम्‌ 


निवारयिष्यामि '' इति। 


मन्त्रिणः वचनेन किञ्चिदिव विचलितः 
दिव्यनाथः उक्तवान्‌- ` प्रभो! युधिष्ठिरः 
अल्पं बालकम्‌ अभिमन्युं चक्रव्यूहस्य 
भेदनार्थं प्रेषितवान्‌। किन्तु तस्य परिणामः 
कीदशः आसीत्‌? अत्तः दश वर्षाणि यावत्‌ 
य॒वराजः अस्माभिः सखेन पोषणीयः। 


कष्टकरीम्‌ अपि विद्यां युवराजः सुलभतया 


चन्दमामा 





अभ्यसित्‌ं समथंः। किन्तु अन्यान्‌ बोधयितुम्‌ 
इदानीम्‌ एव समर्थः नास्ति सः ` इति। 

तदा सिंहसेनः किल्ित्‌ सन्देहेन 
पृष्टवान्‌ - ` ' मम पुत्रः विद्यावान्‌ जातः अस्ति 
इत्यत्र प्रमाणं किम्‌? '' इति। 

महाराजस्य सन्देहं निवारयितुम्‌ इच्छन्‌ 
दिव्यनाथः उक्तवान्‌- ''युवराजस्य 
व्यवहारः एव अत्र प्रमाणम्‌। युवराजस्य 
व्यवहारे किमपि परिवर्तनं दृश्यते वा इति 
अद्य आरभ्य परिशीलयत्‌ भवान्‌ '' इति। 

सप्ताहः अतीतः। युवराजस्य व्यवहारे 
महत्‌ परिवर्तनं जातम्‌। एतेन सन्तुष्टः 


` सिंहसेनः दिव्यनाथम्‌ उक्तवान्‌ - '' इतः परं 


भवान्‌ मम आस्थाने एव तिष्ठत्‌ '' इति। 

ध सिंहसेनस्य वचनं सविनयं 
निराकर्व॑न्‌ उक्तवान्‌- ` अहं देशे देशे 
सञ्चारं कृर्वन्‌ भवतः कीर्तेः प्रचारं 
करिष्यामि। एतत्‌ एव मम लक्ष्यम्‌ '` इति। 
दिव्यनाथस्य वचनं श्रत्वा अतीव सन्तुष्टः 
सिंहसेनः अमूल्यैः उपायनैः तं सत्कृतवान्‌ । 
अनन्तरं दिव्यनाथः ततः प्रस्थाय 
महासेनस्य आस्थानं गतवान्‌। 
वेतालः एवं कथां समाप्य अवदत्‌ - ` हे 
राजन्‌! दिव्यनाथः कीतिंसम्पादनं 
 धनसम्पादनं च इच्छन्‌ महाराजस्य 
महासेनस्य आस्थानं गतवान्‌। किन्त 
महासेनः दिव्यनाथस्य पाण्डित्ये सन्देहं कूर्वन्‌ 
तं सिंहसेनस्य समीपं प्रेषितवान्‌ । दिव्यनाथः 
सिंहसेनस्य अस्थानं गत्वा तत्र स्वकीयां 
बृद्धिमत्तां चातुर्यं च प्रदशयन्‌ अमूल्यानि 
उपायनानि सम्पादितवान्‌। तथापि सः 
सिंहसेनस्य आस्थानं त्यक्त्वा महासेनस्य 
आस्थानं किमर्थं गतवान्‌? तस्य स्वभावः 


विचित्रः किल! एतेषां सन्देहानां समा धानं 


जानन्‌ अपि यदि भवान्‌ न वदेत्‌, तर्हि भवतः 
शिरः सहस्रधा भग्नं भवेत्‌ ` इति । 

तदा मौनम्‌ स्थातुम्‌ अशक्तः वरिविक्रमः 
उक्तवान्‌ - ` दिव्यनाथस्य जीवनस्य लक्ष्यम्‌ 
आशयश्च कीर्तिसम्पादनं, धनसम्पादनं च 
एव । किन्तु सिंहसेनस्य केलाभिमानः नास्ति, | 
ज्ञानम्‌ अपि नास्ति इति ज्ञात्वा सः तस्य | 
आस्थाने स्वकीयं शास्त्रज्ञानं न प्रदशितवान, 
अपि तु चातुर्यं लोकनज्ञानादिकं च दशितवान्‌।. 
भवान्‌ एव अवतारप्रुषः' इति दिव्यनाथन | 
उक्ते वचने सृलभतया विश्वसितवान्‌ सः 
सिंहसेनः। दिव्यनाथः त बद्धिमान्‌, ज्ञानी च। 


 सिंहसेनस्य आस्थाने तादशस्य पण्डितस्य 


स्थितिः न उचिता। अपि च दिव्यनाथः धनन 
सह कीर्तिम्‌ अपि इच्छति । एतस्मात्‌ कारणान्‌ | 
एव सिंहसेनेन प्राथितः चेत अपि दिव्यनाथः 
तत्रे स्थातं न अङ्गीकृतवान्‌ ' इति 

एवं वदता त्रिविक्रमेण मौनभड्गः कृतः 
आसीत्‌ अतः शवान्तर्गतः वेतालः अदश्यः 
भृत्वा वृक्षस्य शाखाम्‌.अवलस्वितवान्‌। 

0 र 
र रीससजातीयाः कपयः | 
^ क 
\ मनष्याणां रक्तं द्विधा विभज्यते ¢ | 
ध आर .एच्‌.पासिरिव्‌, ` आर्‌.णचु. & 
¢ नेगेटिव चेति। अत्र दृश्यमानम्‌ 0 
4 आर्‌.एच्‌. इति अक्षरद्वयं ५ 
 रीससृनामिकां कपिजातिं द्योतयति । & 
\ तन्नाम मानवानां कपीनां च 
( ५ , रर्क्तस्न्बन्धः अतिनिकटः। | ६ | 


कपिष्‌ ` लाङ्गस्‌ं ' मेकाक्स्‌ चेति 
दैविध्यं भवति। तत्र 
 रीससुमेकाक्‌ कपयः जगति एव 





) ख्याताः। यतः एतेषां रक्तं मानवानां 
¢ ) रक्तम्‌ , इव एव . भवति। 


एतज्जातीयाः कपयः वैद्यकीय- 
परीक्षार्थं बहधा उपयुज्यन्ते। परवम्‌ 
एतज्जातीयाः कपयः अस्महेशतः 
विदेशान्‌ प्रति महता प्रमाणेन प्रेष्यन्ते 
स्म। तेन तज्जातीयानां कपीनां 

% सङ्ख्यायां विशेषहासः जातः। सा च 
जातिः एव लप्तप्राया जाता। अतः 
तस्याः जातेः समूलनाशं निवारयितं 
सर्वकारेण ` नियमः कृतः यतत 
एतन्जातीयाः कपयः विदेशं प्रति न प्रेषणीया: इति, 

रीससकपयः उत्तरभारते मध्यभारते च विशेषतः दश्यन्ते। एतैः वर्षे षट्‌ मासान यावत्‌ शैत्यं. 
सोढव्यं भवति इत्यतः एतेषां शरीरं रोममयं भवति। तज्जातीयस्य कपेः सामान्यम्‌ ओन्नत्यं प्रायः ६० 
सं.मी. भवति। 
. म्रामेष, नगरेष, देवस्थानसमीपे, सयेवरपरिसरे., रेत्वेस्थानकसमीपे च एते कपयः समटहरूपेण 
निवमन्ति। 
द र) (द € (धी ९ (यद) पदः (तय = (यदः सकाः ९ (८ © ८ 











राजा रविवर्मा 


९ द्दानीन्तनं केरलराज्य यत्‌ अस्ति तत्‌ १९४७ तमवर्षतः पुवं तिरुवाङ्करु-कोच््चिन्‌ 
र इत्येतयोः संस्थानयोः अधीनम्‌ आसीत्‌। 

छ राजा रविवर्मा आधुनिके भारतीयचित्रकलारङ्गे श्रेष्ठं स्थानं प्राप्तवान्‌ अस्ति। सः 
| तिरुवाङ्करुराजवशीयः। तिरुवाङ्कृरुप्रदेशस्य राजधानी तिरुवनन्तपुरम्‌। 
, तिरुवनन्तपुरतः चत्वारिंशत्‌ किलोमीटर द्रे विद्यमाने कस्मिश्चित्‌ ग्रामे राजा रविवर्मा जन्म 

प्राप्तवान्‌। 

अ रविवर्मा यदाएकवर्षीयः जातः तदा एव सः भित्तेः उपरि प्राणिनां चित्राणि, वृक्षाणां चित्राणि 
च लिखति स्म। यद्यपि ज्येष्ठाः तस्मात्‌ 
कार्यात्‌ तं निवारयन्ति स्म तथापि रविवर्मा 
सर्वदा किमपि चित्र लिखति स्म। रविवर्मणः 
मातल: राजवमां अपि चित्रकारः। राजवर्मां 
चित्रकलाविषये रविवर्मणः आसक्तिं दृष्ट्वा 
सन्तुष्टः सत्‌ रविवर्माणं सर्वदा प्रोत्साहयति 
स्म। चित्रकलाम्‌ अधिकम्‌ अध्येतुम्‌ इच्छन्‌ 
रविवर्मा तिरुवनन्तप्रं गतवान्‌। तेषु दिनेषु 
तैलवर्णचित्राणां विशेषप्रा धान्यम्‌ आसीत्‌। 
तिरुवनन्तपरे अक्मिरिनाय॒डनामकः 
चित्रकारः राजभवने उद्योगी आसीत्‌। ततः 
रविवर्मा तैलवर्णचित्राणां लेखनस्य अभ्यासं 
कृतवान्‌, 





सप्रसिद्धस्य 'डच्‌ चित्रकारस्य थियोडोर्‌ जेन॒सन्‌ महोदयस्य प्रभावः रविवर्मणः उपरि 
अधिकतया असिति। जेन्‌सन्‌ सकाशात्‌ चित्रकलायाः अभ्यास प्रत्यक्षं न कृतवान्‌ चेत्‌ अपि तस्य 
चित्रलेखन शैलीं दृष्टवान्‌ आसीत्‌ रविवर्मा। सा शैली अतीव अरोचत रविवर्मणे। 

रविवर्मा अस्माकं पुराणानां रामायणमहाभारतादीनां च गभीरम्‌ अध्ययनं कृत्वा तजत्यानि 
पात्राणि, सन्दर्भान च पाश्चिमात्यया शैत्या चित्रितवान्‌। सवे अपि एतादशैः चित्रे 
आकृष्टाः। 





१८८२ तमे वर्षे मदरास्‌ गवरनर मदरासूनगरे एक चित्रप्रदर्शनम्‌ आयोजितवान्‌ आसीत्‌ । 
तस्मिन्‌ चित्रप्रदश्ने रविवर्मणः चित्रेण सुवर्णपदकं लन्धम्‌। अनन्तरं 'वियन्ना'देशे यदा 
चित्रप्रद्श्नम्‌ आयोजितम्‌, तदा त्‌ रविवर्मणः कीर्तिः प्रपञ्चे एव व्याप्ता अभवत्‌) १९३५ 
तमे वर्षे रविवमां दिवङ्गतः। तदा सः महान्‌ चित्रकारः इति अन्ताराष्ट्रियां कीतिं प्राप्तवान्‌ । 

विश्वकविः रवीन्द्रनाथखागोरः रविवर्मणः चित्रणां विषये एवम्‌ उक्तवान्‌ ~ '' बहोः कालात्‌ 
रविवर्मणः चित्राणि पश्यन्‌ अस्मि अहम्‌। महयं तस्य चित्राणि अतीव रोचन्ते। तानि चित्राणि 
प्राणादीनां पात्राणां रूपं, भावनाः, सन्दभन्‌ च रमणीयतया निरूपयन्ति" इति। 

भवन्तः जानन्ति वा? 





महाराजस्य दशरथस्य पुत्री का? तां कः परिणीतवान्‌? 

'टेबल्‌ टेन्रिस॒ क्रीडायाः संशो धनं कः कृतवान्‌? कदा? 

भोपालनाम्नः भोजपालनाम्नः चं कः सम्बन्धः; 

भमेः कियान भागः जलेन आक्रान्तः अस्ति? 

कश्चन ग्रन्थः ' तमिद्वेदः' इति प्रव्यातः। सः ग्रन्थः कः? तस्य लेखकः च कः; 

यथा ` रोम्‌' नमरं सप्तानां पर्वतानाम्‌ उपरि निभिंतम, तथैव दक्षिणभारते अपि एक नगर निमिंतम्‌। 
तस्य नगरस्य नाम किम्‌ 

वज्राणि आम्ल द्रवीभृतानि न भर्वान्ति। तर्हिं कत्र द्रवीभूतानि भवन्तिः 

अस्माकं देशे स्थितं तत्‌ राज्यं किं, यस्य च नाम पर्वतवासिजातिं स्मारयति 

विक्रमादित्यस्य आस्थाने स्थिताः नव रत्नानि इति ख्याताः मेधाविनः केः 

चीनादेशस्य चक्रवर्तिनः आस्थानम्‌ अलङ्कृतवान्‌ युरोपीयः अधिकारी कः? तदानीन्तनः चक्रवर्ती च 
कः? | 
कस्य राज्यस्य नाम पृवं करुनाड्‌ इति आसीत्‌? 

विमानस्य आकारं प्रथमं कः संशोधितवान्‌? 

नायन्‌मारजनानाम्‌ आल्वारजनानां च कि वैशिष्ट्यम्‌? 

आग्डलेयैः कलकत्तानगरे एक दुर्गं निर्मितम्‌। तस्य नाम किम्‌? कदा निर्मितं च 

चषके विद्यमानस्य हिमस्य द्रवीकरणं भवति चेत्‌, चषके जलस्य परिमाणम्‌ अधिकं भवति किम्‌? ` 

पू प्रतीहारनगरे त्रयः स्नेहिताः आसन्‌। 
तेषां नाम सुर्यकान्तः चन्द्रशेखरः चन्दनः च 
इति। बाल्यकालात्‌ अपि तेषां मध्ये महती 
मत्री। ते त्रयः अपि एकस्य एव गुरोः 
सकाशात्‌ विद्याभ्यासं कृतवन्तः। तस्मात्‌ 
कारणात्‌ तेषां स्नेहः इतोऽपि गाढः जातः। 
तेषु चन्द्रशेखरः बृद्धिमान्‌। सः द्रयोरपि 
स्नेहितयोः अध्ययने साहाय्यं करोति स्म। 
एवमेव कानिचन वर्षाणि अतीतानि। ते 
त्रयः अपि प्रौढाः जाताः। तेषाम्‌ अध्ययनम्‌ 
अपि समाप्तम्‌। इतोऽपि अधिकम्‌ 
अध्येतव्यम्‌ इति चन्द्रशेखरस्य इच्छा। 
सूर्यकान्तस्य चन्दनस्य अग्रिमे अध्ययने इच्छा 
नास्ति। चन्द्रशेखरः यद्यपि अधिकम्‌ 
अध्येत॒म्‌ इच्छति, तथापि तस्य मातापित्रोःसः 
एकमात्रपृत्रः इति कारणतः तस्य 
उन्नर्ताशक्षणार्थं न प्रेषितवन्तः ठस्य 


| 


~ ~~ व 

मातापितरौ । 

एकस्मिन्‌ सायङ्काले चन्द्रशेखरः 
मित्राभ्यां सह वायुविहारार्थं गच्छन्‌ 
उक्तवान्‌ - ` अस्माकं भाविजीवनं सुखमयं 
भवत्‌ इति कारणतः अहम्‌ एकम्‌ उपायं 
चिन्तितवान्‌ अस्मि" इति। 

कः सः उपायः? इति कतृहलेन 
पृष्टवन्तौ अन्यौ द्रौ अपि। 

तदा चन्द्रशेखरः. उक्तवान्‌- 
` अवकाशस्य सदुपयोगं य: करोति सः एव 
बृद्धिमान्‌। वयं कृपमण्डकाः न भवेम, अपित्‌ ` 
उत्तमानाम्‌ अवकाशानां सदपयोगं कूर्वन्तः |` 
उन्नतिं साधयेम इति मम आशयः'' इति! 

चन्द्रशेखरस्य वचनं श्रत्वा सूर्यकान्त 
चन्दनः च कतृहलेन पृष्टवन्तौ - ` तत्‌ ` 
कथम्‌? किञ्चित्‌ विस्तरेण वदत्‌" इति। 

तदा चन्द्रशंखरः उक्तवान्‌- "अस्माक ` 





'' ञजनामिक्'' 











प्रतीहारनगरं परितः स्थितेषु ग्रामेषु प्रभृतं पृगं 
नारिकेलानि च वर्धयन्ति जनाः। 
। अत्यावश्यकानां सुगन्धद्रव्याणाम्‌ उत्फदनम्‌ 
| न भवति अस्मिन्‌ नगरे। गण्डस -मात्यादि- 
, द्पेभ्यः ये वणिजः अत्र आगच्छन्ति, ते अत्र 


अधिकमल्येन स॒गन्धद्रव्याणां विक्रयणं 
कर्वन्ति। तेषां नगरेषु पृगफलस्य 


शृष्कनारिकेलानां च अधिक मूल्यम्‌ अस्ति 
इति श्रुतवान्‌ अस्मि। अतः वयम्‌ इतः 
पगफलानि शुष्कनारिकेलानि च गण्डस- 
| माल्यादि -दटीपान्‌ नीत्वा वाणिज्यं कूर्मः चेत्‌ 
यथेष्टं धनसम्पादनं कर्तं शक्नमः'' इति। 
चन्द्रशेखरस्य वचनं श्रुत्वा तस्य स्नेहितौ 
सन्देहेन - पृष्टवन्तौ - `" वाणिज्यं कर्तम्‌ 





| ३ ह 


अस्माकं सामर्थ्यम्‌ अस्ति वा? इति। 


(क 





तदा चन्द्रशेखरः उक्तवान्‌ ' किमर्थं 
सामर्थ्यं नास्ति आरम्भकाले किञ्चित्‌ 
कष्टम्‌ इति भासेत। यदा वाणिज्ये किञ्चित्‌ 
अन्‌भवं प्राप्नूमः तदा निश्चयेन वयम्‌ 
अभिवद्धि साधयितम्‌ समर्थाः भवेम एव ` 
इति। 
चन्द्रशेखरस्य धैर्यवचनानि 
सर्यकान्तः ` चन्दनः च 
अङ्गीकृतवन्तौ । 

गृहं गत्वा चन्द्रशेखरः मातापितरौ 
स्वकीयम्‌ आशयं निवेदितवान्‌। एकमात्रपुत्रः 
द्रं देशं गच्छति इति श्रवणमात्रेण एव तयोः 
द्‌ःख जातम्‌। मातापित्रोः अन्तरङ्गं ज्ञात्वा 
चन्द्रशेखरः उक्तवान्‌ - ' ' मम बाल्यस्नेहितौ 
सूर्यकान्तः चन्दनः चापि मया सह 
आगच्छतः। अतः भयं मास्त भवतोः ' इति। 

पुत्रस्य वचनं मातापितरौ 
अङ्गीकृतवन्तौ । । 

अनन्तरदिने ते त्रयः अपि स्नेहिताः वस्तूनि 
स्वीकृत्य वाणिज्यार्थं प्रस्थितवन्तः। प्रथमं 
गण्डसद्रीपं गतवन्तः। तत्र॒ एकस्मिन्‌ 
वसतिगृहे वासं कृतवन्तः च। 

तस्यां रात्री चन्द्रशेखरः स्नेहितौ उहिश्य 
उक्तवान्‌- ''श्वः एव वयं नगरस्य एकैक 
प्रदेशं गत्वा अस्माकं कार्यस्य शभारम्भं 
कूर्मः" इति। 

 सूर्यकान्तः चन्दनः च विमनस्कौ एव 


श्रत्वा 
उत्साहेन 


चन्दमामा 


मित्रस्य वचनम्‌ अङ्गीकृतवन्तौ । 

अनन्तरदिने प्रातः त्रयः अपि वाणिज्यार्थं 
प्ररस्थिताः। सायङ्काले 
प्रत्यागतवन्तः च। किन्तु सूर्यकान्तस्य 
चन्दनस्य च मृले म्लानता दश्यते। चिन्नौ तौ 
दष्ट्वा चन्द्रशेखरः पृष्टवान्‌- ''किमर्थं 
भवतोः म॒खं म्लानम्‌ अस्ति? कि प्रवृत्तम्‌? ` 
 इति। | 
। तदा सूर्यकान्तः चन्दनः च एकस्वरेण 
उक्तवन्तौ - `` आवां वाणिज्यव्यवहारं न 
जानीवः। आवयोः अद्य वाणिज्ये महती हानिः 
जाता। केचन आवा दष्ट्वा ` भवन्तौ नतनतया 
वाणिज्यकार्यम्‌ आरब्धवन्तौ वा' इति 
पच्छन्तः उपहसितवन्तः'' इति। 

अनन्तरं तौ द्वौ अपि चन्द्रशेखरं 
पृष्टवन्तौ - `'भवतः अद्यतनः ` अनुभवः 
कः? '' इति। 

तदा चन्द्रशेखरः उक्तवान्‌- ``मम 
निरीक्षायाः अपेक्षया अपि अधिकः एव लाभः 
जातः। सिंहकदेशतः काश्मीरदेशतः च ये 
। बणिजः आगतवन्तः तेषां परिचयः अपि 
अभवत्‌। ते वणिजः श्वः मां भोजनार्थम्‌ 
आहूतवन्तः सन्ति इति। 

चन्द्रशेखरस्य अनुभवं श्रुतवतोः 
| सूर्यकान्तस्य चन्दनस्य च मुखं म्लानं जातम्‌। 

पञ्चषाणि दिनानि अतीतानि। तावति 
काले एव चन्द्रशेखरेण आनीतानि वस्तूनि 
सर्वाणि समाप्तानि अभवन्‌। किन्त्‌ 


चन्दमामा 


वसतिगृहं ` 





सूर्यकान्तस्य चन्दनस्य च वस्तनाम्‌ 
अर्धाशोऽपि न विक्रीतः। तदा चन्द्रशेखरः 
एव तयोः द्रयोरपि वस्तुनां लाभः यथा स्यात्‌ 
तथा विक्रयणं कारयित्वा दत्तवान्‌। अनन्तरं 


ते त्रयः अपि सुगन्धद्रव्याणि, 
गृहालङ्कारवस्तूनि विदेशिवस्त्नि च 
क्रीतवन्तः। र 

` अनन्तरं अपि उपविश्य 
चिन्तितवन्तः- आनीतानि वस्तनि 
समाप्तानि। अतः पनः प्रतीहारनगरं प्रति 
गमनम्‌। ` स्वनगरं प्रति गमनात्‌ पूर्वं 
गण्डसद्रीपे यः प्रसिद्धः केशवदेवालयः अस्ति, 
तं देवालयं द्ष्ट्वा गच्छाम इति। 

अनन्तरदिने प्रातः एव ते केशवदेवालयं 


तष 

 गतवन्तः। उन्नते पर्वते कंशवदेवालयः 
। अस्ति। देवालयस्य पृष्ठभागे गण्डकीनदी 
प्रवहति। पर्वतस्य अचञ्चले सन्दरं उद्यानम्‌ 
अस्ति। सूर्यकान्त: चन्दनः च उद्यानदर्शनस्य 
व्याजेन चन्द्रशेखरं तत्र नीत्वा वञ्चनया 
गण्डकीनद्यां ,पातितवन्तौ। ततः वेगेन 
धावन्तौ वसतिगृह प्राप्तवन्तौ । 

वसतिगृहे चन्द्रशेखरस्य यानि धन- 
कनकादिवस्तुनि आसन्‌, तत्र॒ अधर 
स्वीकृत्य ततः प्रतीहारनगरं गतवन्तौ 
सूर्यकान्त: चन्दनः च। 

प्रतीहारनगरे चन्द्रशेखरस्य मातापितरौ 
पुत्रम्‌ एव प्रतीक्षमाणौ आस्ताम्‌। सूर्यकान्त 
चन्दनः च चन्द्रशेखरस्य गृह गत्वा- 


9 


'"भवतोः पुत्रः चन्द्रशेखरः वाणिज्ये महतीं | 
हानिं प्राप्य, तत्‌ अपमाननं सोढम्‌ अशक्तः 
आत्महत्यां कृतवान्‌। अनन्तरं तस्य देशस्य | 
न्यायपद्धत्यनुगृणं तदीयानि वस्तनि तत्रत्याः ` 
अधिकारिणः स्वायत्तीकृतवन्तः'' इति वदन्तौ 
महत्‌ द्‌ःखं प्रकटीकृतवन्तौ । एतत्‌ सत्यम्‌ 


इत्येव विश्वसितवन्तौ चन्द्रशेखरस्य 
मातापितरौ । | 
किन्तु वस्तुस्थितिः अन्या णव। 


चन्द्रशेखरस्य स्नेहितौ तं यदा नद्यां 
पातितवन्तौ तदा दैववशात्‌ सः पर्वतस्य 
अधोभागे विद्यमानस्य वटवृक्षस्य उपरि 
पतितवान्‌। उपरिष्टात्‌ अधः पतनेन मच्छ 
गतः चन्द्रशेखरः सायङ्कालसमये ज्ञानं | 
प्राप्तवान्‌ 

सः जागरणस्य अनुक्षणं "रक्षन्तु, 
रक्षन्तु ' इति क्रन्दनं कृतवान्‌ । 

तस्मिन्‌ समये तत्रैव समीपे उद्याने 
स्वर्णगौरी नाम महिला सखीभिः सह 
विहरन्ती आसीत्‌। स्वर्णगौरी केशव- | 
देवालयस्य कार्यकर्तृष॒ अन्यतमस्य 
मन्दारकस्य एकमात्रपुत्री। चन्द्रशेखरस्य | 
क्रन्दनं श्रुत्वा सा अनुक्षणं कर्मकरान्‌ आहूय 
तेषां साहाय्येन रज्जुद्रारा तम्‌ उपरि 
आनायितवती । 

उपरि आगमनानन्तरं चन्द्रशेखरः पुनः 
मच्छ गतः। तदा स्वर्णगौरी कर्मकराणां 


साहाय्येन तं स्वगृहं नीत्वा तस्य ओषधोपचारं 


चन्दमामा 


कृतवती । 


स्वर्णगौर्याः पिता पत्रीम्‌ उक्तवान्‌ -- ` वत्से, 
एषः प्रतीहारनगरतः वाणिज्यार्थम्‌ अस्माक 
प्रदेशम्‌ आगतः। एतस्य नाम चन्द्रशेखरः) 
अहम्‌ एतस्य सकाशात्‌ कानिचन वस्तूनि 
क्रीतवान्‌। एतस्य वाणिज्यनिष्ठया चातुर्येण च 
सन्तुष्टः अहम्‌ कानिचन उपायनानि एतस्मै 
दत्तवान्‌ अस्मि'' इति। 
 किल्चितूकालानन्तरं चेतनतां प्राप्तवान्‌ 
चन्द्रशेखरः। सः पाश्वे स्थितं गण्डसद्रीपस्य 
प्रमुखं वणिजं मन्दारकं दृष्ट्वा चकितः। ` 
सचेतनं चन्द्रशेखरं वात्सल्येन पश्यन्‌ 
मन्दारकः पृष्टवान्‌- ` भोः, किं प्रवृत्तम्‌? 


कथं भवान्‌ पर्वतस्य अधः पतितः? ` इति। ` 


तदा चन्द्रशेखरः प्रवत्तं सर्वं मन्दारक 
निवेदितवान्‌ । 

चन्द्रशेखरस्य वचनं श्रुत्वा कोपाविष्टः 
मन्दारकः उक्तवान्‌- '*अयं ` चहान्‌ 
मित्रद्रोहः। सूर्यकान्त: चन्दनः च इदानीं नरे 
एव स्याताम्‌। इदानीम्‌ एव अहं राजभटैः सह 
गत्वा तौ बद्धवा आनेष्यामि '' इति। + 

तदा चन्द्रशेखरः शान्तस्वरेण उक्तवान्‌ - 
यद्यपि तयोः बन्धनं सलभतया कर्तु शक्येत, 
तथापि तथा बन्धनं कर्तं मम मनः न 
अङ्गीकरोति। अन्यच्च मम मारणार्थम्‌ 
एतादशम्‌ उपायं चिन्तितवन्तौ तौ मदीयं 
धनकनकादिक स्वीकृत्य एतावति काले नगरं 


चन्वमामा 


चठ चन्दर दृष्टम चन्त | › 


त्यक्त्वा गतवन्तौ स्याताम्‌ अपि'' इति। 


चन्द्रशेखरस्य अभिप्रायेण चकितः 


मन्दारकः पृष्टवान्‌ ~ `` इतःपरम्‌ अपि भवान्‌ 


ताभ्यां सह मित्रत्वेन व्यवहर्तुम्‌ इच्छति वा? " 
इति। । 
तदा चन्द्रशेखरः मन्दहासपूर्वकम्‌ 


उक्तवान्‌- ` 'मित्रत्वेन व्यवहर्तव्यम्‌ इति ` 


नास्ति इच्छा। तयोः द्रोहकार्येण मम मनः 


खिद्यते। . किन्त इदानीं तौ . गहीत्वा 
निन्दारोपणं क्रियते, चेत तेन न किमपि 


प्रयोजनम्‌। अह न केवलं ज्ञानी, अपित्‌ 
विवेकी इति मम आशयः। अतः तयोः क्षमाम्‌ 
अकृत्वा मम चातुर्येण प्रतीकार 
साधयिष्यामि। यदि मम विषये भवतः 

अभिमानः अस्ति, तर्हिं किल्चित्‌ धनं 


ऋणरूपेण ददातु। तदेव मूलधनरूपेण 
स्थापयित्वा तेन पुनः वाणिज्यं कृत्वा भवतः 


ऋणं वृद्धिसहितं प्रत्यर्पयिष्यामि ` इति। 
एतत्‌ श्रुत्वा अङ्गीकारपूर्वकं शिरः 
चालयन्‌ मन्दारकः किमपि वक्तुम्‌ उद्युक्तः। 


। तावति काले स्वर्णगौरी- '' तात! एकक्षणं 
| मया सह आगच्छतु इति वदन्ती पितरं 
। पाश्वप्रकोष्ठं नीतवती । 


किञ्चित॒समयानन्तरं मन्दारकः एकः एव 


चः 


प्रकोष्ठात्‌ बहिः आगत्य उक्तवान्‌ - "वत्स, 


। भवते एक नाणकम्‌ अपि ऋणरूपेण न 
दातव्यम्‌ इति मम पत्री साग्रह वदन्ती अस्ति'' 
। इति। 


हर । 

मन्दारकस्य वचनेन चन्द्रशेखरः किञ्चित्‌ 


अपिन द्‌ःखितः। सः मौनं स्थितवान्‌। 

तदा मन्दहासपूर्वकं मन्दारकः- `मम 
पृत्याः आशयः यत्‌ भवान्‌ मम जामाता | 
भवेत्‌। अनन्तरं मया भवते यथेष्टं धनं 
दातव्यम्‌ इति। मम त॒ पुत्रः नास्ति। यदि 
भवाद्शः बद्धिमान्‌ विवेकी च जामाता भवति 
तर्हि मम सौभाग्यम्‌ इति चिन्तयामि। 
एतद्विषये भवतः अभिप्रायः कः? इति 
प॒ष्टवान्‌। 

तदा चन्द्रशेखरः उक्तवान्‌- "मम 
अभिप्रायस्य अपेक्षया भवतः, भवत्पत्रयाः च 
अभिप्रायः अस्मिन्‌ विषये प्रधानम्‌ इति 
चिन्तयामि। यतः मम मातापितरौ, सर्वे 
बान्धवाश्च प्रतीहारनगरे सन्ति। अपि च 
अहं मम जन्मभूमौ एव वासं कर्तम्‌ इच्छामि। 
अतः अत्रैव स्थित्वा वाणिज्यकरणं मह्यं न 
रोचते ' इति। 

चन्द्रशेखरस्य स्वाभिमानेन सन्तुष्टः 
मन्दारकः उक्तवान्‌- भवतः स्वाभिमानेन 
धैर्येण च सन्तुष्ट मम पुत्री भवन्तम्‌ परिणेतुम्‌ 
इष्टवती । अतः भवतः इच्छानुसारम्‌ एव 
भवत्‌। भवदर्थं वयम्‌ एव भवतः देशम्‌ 
आगमिष्यामः ' इति। 

केषुचित दिनेषु एव स्वर्णगौरी- 
चन्द्रशेखरयोः विवाहः सवैभवं सम्पन्नः। 

अनन्तरम्‌ एकस्मिन्‌ शुभदिने सपत्नीकः 
चन्द्रशेखरः श्वशुरेण सह प्रतीहारनगरं 


चन्दमाना 


। आगत 





गतवान्‌ । 


अकस्मात्‌ आगतं पत्रं द्ष्ट्वा 
चन्द्रशेखरस्य मातापितरौ अतीव सन्तुष्टौ। 
किन्त॒॒ सूर्यकान्तस्य चन्दनस्य च हदये 
कम्पनम्‌ आरब्धम्‌। चन्द्रशेखरं दष्ट्वा 


चकिताः तस्य परिचिताः सर्वे अपि 
चन्द्रशेखरस्य इतिवत्तं श्रोतुम्‌ इच्छन्तः 
अनेकान्‌ प्रश्नान्‌ पुष्टवन्तः। 


तदा चन्द्रशेखरः सर्वान्‌ उहिश्य उत्तरं 


दत्तवान्‌- `` केचन असूयया मां मारयितुम्‌ 
 उद्यक्ताः। किन्तु भगवतः अनुग्रहेण अह 
। रक्षितः। इतोऽपि अधिकं विवरणं दातं न 


ख्ढामि। कृपया क्षम्यताम्‌ ` इति। 


चन्द्रशेखरस्य वचनेन जनाः- 


' चन्द्रशेखरः सूर्यकान्तस्य चन्दनस्य च 
अपेक्षया बद्धिमान्‌। सः वाणिज्ये लाभं 

प्राप्तवान्‌ स्यात्‌। तस्मात्‌ कारणात्‌ असूयया 
। अपरौ द्वौ अपि चन्द्रशेखरम्‌ मारयितुम्‌ प्रयत्नं 
। कृतवन्तौ स्याताम्‌। अतः स्वनगरम्‌ प्रति 
द्ष्ट्वा अपि 


चन्द्रशेखरं 












सूर्यकान्त-चन्दनयोः सन्तोषः न॒ जातः। 
चन्द्रशेखरः अपि ताभ्यां सह सम्भाषणं न 
कृतवान्‌ '' इति वक्तुम्‌ आरब्धवन्तः 
जनानाम्‌ एतादुशसम्भाषणं श्रूत्वा 
सुर्यकान्तचन्दनौ किकर्तन्यतामृढौ जातौ । 
एतत्सर्वम्‌ अवलोकयन्‌ मन्दारकः 
चन्द्रशेखरं पृष्टवान्‌- "चन्द्रशेखर, मित्रयोः 
विषये भवता चिन्तितः प्रतीकारः साधितः 
वा? ` इति। 
तदा चन्द्रशेखरः उक्तवान - `मम एकेन 
एव वचनेन मम मित्रयोः द्ष्कायं कीद्‌श स्यात्‌ 
इति जनाः ज्ञातवन्तः। एतेन प्रतीकार 
साधितम्‌ इव जातम्‌ खल्‌ ` इति। 
चन्द्रशेखरस्य वचनेन सन्तुष्टः मन्दारकः ` 
उक्तवान्‌- ` 'सत्यम्‌। जानी यथा द्रोहिणः 
अपि क्षाम्यति तथा भवान्‌ तौ सित्रद्रोहिणौ न 
क्षान्तवान्‌, किन्त चातुर्येण प्रतीकारं । 
साधितवान्‌। विना परिश्रमम्‌ एतत्‌ कार्य 
साधितवान्‌ भवान्‌। अतः अहं भवन्तम्‌ 
अभिनन्दामि" इति। 


;{ रसवार्ताः ` 
ल सुदीरधं दिनम्‌ 


तमवर्षस्य जन्‌ ३० दिनाङ्कः, 
; मध्यरात्रसमयः। सर्वषां गभीरनिद्रा। तस्मिन्‌ समये 
> देहलीनगरे राष्टियप्रयोगालये विज्ञानिनः जागरिताः 
) (१ आयन्‌। तस्मिन्‌ प्रयोगालये 'अटामिक्‌ क्लाक' इति 

एका घटी अस्ति। तस्यां घट्यां एक सेकेण्ड समीकतं ते 
 _ विज्ञानिनः निद्रां त्यक्त्वा उपविष्टवन्तः आसन्‌। तेषां 
¢>) गणनान्‌सार तस्मिन्‌ दिने भूभ्रमणे एकं सेकेण्ड न्युनं 


१ ४ ^ ९ २ 

भवति। यदि तदा णव घस्यां समयस्य सम्यक्‌ 
समञ्जनं न क्रियते, तर्हि अनन्तरदिने ` अटाभिक्छ 
घट्याः समयस्य अन्यासां घरीनां समयस्य च भेदः 
भविष्यति। एकाद शवर्षेभ्यः पूर्वम्‌ अपि एताद्शी एव 

घटना प्रवृत्ता । १९७९ वर्षस्य जनु ३० दिनाङ्के तक 
सेकंण्ड़ अधिकं जातम्‌। घट्यां समयस्य 
समीकरणसमये वयम्‌ एतत्‌ सवं न गणयामः किल! 


भूमिः रक्षिता 


सामान्यतः ६००० टनुभारयुक्तः नक्षत्राकारकः 
7. च 


9० ९१ ऋ ` 


, अभविष्यत्‌ 


कश्चन लधग्रहः मे मासस्य २० दिनाङ्के ४८००० 
मैल्‌ वेगेन भूमे: दिशि आगतवान्‌। भूमेः तस्य ग्रहस्य 
च ९०,००० मैल्‌ अन्तरं यदा आसीत्‌ तदा सः ग्रहः 
मार्गान्तरेण गतवान्‌। सौ भाग्यवशात्‌ तस्य ग्रहस्य 
आक्रमणतः भूमिः रक्षिता। 


यदि सः ग्रहः 





मारगपरिवर्तन न कृतवान्‌ स्यात्‌, तर्हिं महती हानिः 
इति अमेरिकादेशस्य अन्तरिक्ष- 
परिशो धनसस्थायाः द्रौ विज्ञानिनौ उक्तवन्तौ। , 
अन्तरिक्षे ग्रहाणां यत्‌ चलनं भवति तस्य परिशीलनम्‌ 
एव तयोः विज्ञानिनो कार्यम्‌ । 


अन्तरिक्षे नूतनः विजयः 


अमेरिकातः 'ण्ण्डम्‌ नामिका काचन विलक्षणा 
बाह्याकाशनौका जन्‌ २१ दिनाङ्कं अन्तरिक्षं प्रति 
प्रेषिता। सा षट्पञ्चाशततमी अन्तरिक्षनौक्रा ! तस्यां 
नौकायां षट्‌ व्योमयात्रिणः आसनु। तेषु चत्वारः @ 
प्रस्थानानन्तरं पञ्चमे दिने अन्तरिक्षे पदं स्थापयन्तः, 


 षट्मासेभ्यः पूर्वं अन्तरिक्षं प्रापितं युरेका नामक @ 


युरोपियन्‌-संशो धनोपग्रहम अन्विष्य ` एण्डम्‌ - 
नामिकया बाह्याकाशनौकया - योजितवन्तः। 
अन्तरिक्षस्थः युरेकानामकः उपग्रहः षड्भ्यः मासेभ्यः , 
विवि धसंशोधनानां फलितांशं सङ्गृह्य भृमिके नरं 
प्रति प्रेषयन्‌ अस्ति। 

35 ध्यायां श्रीरामस्य पद्ाभिषेकः महता 
वैभवेन सम्पन्नः। अनन्तरं रामः स्वयं 
शासननिर्वहणकार्ये उद्युक्तः जातः। 
प्रजोपयोगीनि बहूनि कार्याणि करणीयानि 


इति सङ्कल्प्य कदाचित्‌ सः मन्त्रिणं सुमन्त्रम्‌ 


पृष्टवान्‌ श्रीरामः, 


आहूय स्वस्य अपेक्षा निवेद्य ' 'एतदथं प्रभूतं 
धनम्‌ आवश्यकम्‌। इदानीं कोषागारे कियत्‌ 
धनं स्यात्‌ ? ` ` इति पृष्टवान्‌ । 

 'प्रभो, धनागारं रिक्तप्रायम्‌ अस्ति! यतः 


गतेषु चतुर्दशसु वर्षेषु जनाः करं न दत्तवन्तः 


एव ` इति निवेदितवान्‌ स॒मन्त्रः। 

`एवं तर्हिं काले काले वृष्टिः न आगता 
स्यात्‌। प्रजाः सर्वाः क्नामादिभिः नितरां 
पीडिताः स्युः। णवं ननु? ` इति मन्त्रिणं 


-* 
~ 

+ 

| === = 
| । । ^ 20. 


हं = ८<-2 


सूमन्त्रः क्षणकालं मौनं स्थितवान्‌। 


` वस्तुस्थितिः वक्तव्या वा न वा' इति | 


किञ्चित्कालं चिन्तितवान्‌ सः। 





अनन्तर शिरः अवनमय्य सः उक्तवान्‌- ` 


प्रभो, देशे क्षामादिक न आसीत्‌ एव। देशः 
सस्यश्यामलः अस्ति। धनिकाः वणिजः करं 
न दत्तवन्तः। कृषिका: अपि करं न दत्तवन्तः। 
अन्ये धनिकाः अपि न दत्तवन्तः। करस्य 
अनागमनतः कौषागारं न पूर्णम्‌ इत्यत्र किम्‌ 
आश्चर्यम्‌? ` इति। 

"किमर्थम्‌ एवं जातम्‌? भरतः कि करोति 
स्म?" इति क स्वरेण 
पृष्टवान्‌ रामः, 


प्रभो! भरतार्येण राज्यपालनविषये 


कदापि चिन्तनं न कुतम्‌ एव। भवतः पाद्के | 


३९. रा्मराज्ये हनूमतः कृत्यानि। 

| पृजयन्‌ सः दिनानि यापयति स्म। भरतार्यस्य 
सरलताया: दुरूपयोगः स्वीकृतः बहुभिः। ते 
भरतस्य पुरतः भवन्नामसङ्कीर्तनं कृत्वा 
उपायनम्‌ अपि प्राप्तवन्तः। यदा अस्माभिः 
 करसङ्ग्रहविषयः स्मारितः तदा भरतार्येण 
। उक्तम्‌- "ये करं न दत्तवन्तः तान्‌ मा 
। पीडयन्त॒ भवन्तः। ते सवे मम अग्रजस्य 
। भक्ताः। रामभक्तानां पीडनम्‌ अहं सर्वथान 
| सहे' इति। अतः प्रभोः आज्ञायाः उल्लङ्घनं 
कर्तुम्‌ अशक्न्‌वन्तः वयम्‌ अपि मौनं 
स्थितवन्तः ` इति वस्तस्थितिं निवेदितवान्‌ 
सुमन्वः। 

वस्तुस्थितिः सम्यक्‌ अवगता रामेण । 'एवं 
तर्हिं इतः परं राज्यभारनिर्वहणं कथम्‌? ' इति 


४६ 


यावत्‌ रामः चिन्तयन्‌ आसीत्‌ तावता लक्ष्मणः 


तत्र आगतः। सुमन्त्रः कोषागारस्य रिक्ततां 
रामस्य चिन्तां च लक्ष्मणं विस्तरेण 
निवेदितवान्‌। 

-लक्ष्मणः क्षणकालम्‌ आलोच्य- ''एवं 
तर्हिं एतद्विषये एवं कर्तुं शक्यते- यैः 


अद्यावधि करः न दत्तः. ते कृष्माण्डमितं 


सुवर्णम्‌ अर्पयेयुः इति वार्ता समग्रे राज्ये 
सडण्डिमघोषं प्रसारणीया। एतस्मात्‌ क्रमात्‌ 
कस्यापि अन्याय्यं यथान भवेत्‌ तथा व्यवस्थां 
त॒ अहं करिष्यामि इति। 

रामः एतं प्रस्तावम्‌ अङ्गीकृतवान्‌। 
तस्मिन एव दिने समग्रे राज्ये वार्ता 
सडण्डिमघोषं प्रसारिता लक्ष्मणः जानाति 
स्म यत्‌ यैः चतुर्दश वर्षाणि यावत्‌ करः न 
दत्तः ते कृष्माण्डमितं कि, भाण्डमितं सुवर्णं 
दातुम्‌ अपि मनसा सिद्धाः सन्ति इति। तथापि 
वस्तुस्थिति प्रत्यक्षं ज्ञातुम्‌ इच्छन्‌ सः 
हन्‌मन्तम्‌ आहूय उक्तवान्‌- ` भवान्‌ 
जनानां मध्ये रहसि सञ्चरन्‌ राजाज्ञाविषये 
जनाः कि वदन्तः सन्ति इति ज्ञात्वा 


आगच्छत्‌ इति। 


हन्‌मान्‌ सृक्ष्मरूपं धृत्वा प्रजानां मध्ये 
सञ्चरन्‌ तासां वार्तालापं श्रुतवान्‌। अनन्तर 
प्रतिगत्य लक्ष्मणम्‌ उक्तवान्‌- 
` कृष्माण्डपरिमितस्य सुवर्णस्य दाने कस्यापि 
विमतिः नाप्ति। जनाः वदन्ति यत्‌ भरतः इव 
रामः अपि अतिसरलः जनः इति। वस्तुतः'त्‌ 


चन्यमानः 


चतुर्दश वर्षाणि यावत्‌ करः न दत्तः इत्यतः 
भाण्डमितं सुवर्णं दातव्यम्‌। किन्तु प्रभुः रामः 
कृष्माण्डमित्तसुवर्णमात्रम्‌ अस्मत्तः इच्छति 
। इति ते वदन्तः सन्ति' ' इति। 
एतत्‌ श्रुत्वा लक्ष्मणः चिन्तितिवान्‌- 
| "प्रजास्‌ सर्वे धनिकाः न स्युः) अतः केचन 
कृष्माण्डमितं सुवर्णं दातुं कदाचित्‌ न 
। शक्न्‌युः। ताद्शाः यथा पीडिताः न भवेयुः 
तथा व्यवस्था करणीया' इति। 

एतद्विषये सः हन्‌मता सह समालोचनं 
| कृतवान्‌। अनन्तरं तौ कलित उपायं 
निश्चित्य अयोध्यायाम्‌ एव स्थितं 
| धम्देवतायाः आलयं गतवन्तौ । धमदेवतां 
सर्वं निवेद्य तस्याः साहाय्यं प्रार्थितवन्तौ। 
धर्मदेवता तयोः प्रार्थनाम्‌ अङ्गीकृतवती । 


ततः अग्रे कि करणीयम्‌ इति निश्चित्य तौ 


ततः निर्गतवन्तौ। तावता सूर्यास्तः जातः 
आसीत्‌। 
| अनन्तरदिने सूर्योदयसमये .राजभवनस्य 
अङ्गणे महती तुला स्थापिता। तुलायाः 
एकरिमन्‌ भागे एक कृष्माण्डं स्थापितम्‌। 
जनाः सुवर्णग्रन्थिं गहीत्वा एकैकशः तत्र 
। आगताः। 
तेषु प्रथमः आत्मना आनीतं सुवर्णं तुलायाः 
| अपरभागे स्थापितवान्‌। किन्तु तेन तुलायाः 
। कृष्माण्डयक्तः भागः उपरि न आगतः। सः 
जनः आश्चर्यम्‌ अन्‌भवन्‌ गृहं गत्वा प्रभूतं 
सवर्णम्‌ आनीतवान्‌। सर्वं तुलायां 


। चन्दमाना 





स्थापितवान्‌। तदा तुलायाः भागद्रयम्‌ अपि 
समानतया स्थितम्‌। 

एतत्‌ दृष्ट्वा अन्ये सर्वे अपि गृहं गत्वा 
पुनरपि सवर्णम्‌ आनीतवन्तः। पड्क्तिशः 
आगत्य सवर्णं समर्पितवन्तः 

एतत्सर्वं द्ष्ट्वा कश्चन दरिद्रः कृषिकः 
भीतिम्‌ अनुभवन्‌ एव आत्मना आनीतम्‌ 

अल्पं सुवर्णं तुलायां स्थापितवान्‌। किन्तु 
आश्चर्य नाम तावता एव तत्‌ . सुवर्णं 
कृष्माण्डसमभारतां प्राप्नोत्‌। 

एवं तुला न्यायमागनुयायिनां सज्जनानां 
निर्धनानां च विषये एकवि धं व्यवहारं करोति 
चेत्‌ धनिकानां कपटिनां च विषये अन्यविधम्‌ ` 
एव व्यवहारं करोति स्म। अल्पे एव काले 


3. 





प्रामाणिकबद्धया 


४ । 


जनैः अवगतं यत्‌ एषा विशिष्टा तला तत्तस्य 
योग्यतायाः अनुगृणं व्यवहरति इति। अतः ते 
यावत्‌ वास्तविकतया 
दातव्यं तावत्‌ आनीय तुलायां स्थापितवन्तः। 
एवं सर्वेभ्यः करः सङ्गुहीतः। धनागारं पूर्णं 
जातम्‌। | 

अङ्गणे करसमर्पणस्थले प्रवृत्तं सर्वं स्वयं 
दृष्ट्वा रामः आश्चर्यचकितः। आतङ्क 
प्राप्तवान्‌ सः लक्ष्मणं, मन्त्रिणं सुमन्त्रं च 
मन्त्रालोचनमन्दिरं प्रति नीतवान्‌ 
सक्ष्मरूपेण तान्‌ अनसरन हन्‌मान्‌ अपि 


मन्त्रालोचनमन्दिरं प्रविष्टवान्‌ । 


"लक्ष्मण! कृष्माण्डस्य भारः कियान्‌ 


| भवेत्‌? कदाचित्‌ महाभारमितता अपि दश्यते 


॥; 


ह 


स्म॒ खल्‌? अन्यच्च कष्माण्डम्‌ एकैकस्य | 
विषये एकैक भारं प्रदर्शयति स्म। कथम्‌ 
एतत्‌? अत्याशया भवद्भिः प्रजाः वल््चिताः 
वा? कः एषः व्यवहारः भवताम्‌? ` इति 
कोपमिश्चितेन स्वरेण पृष्टवान्‌ राजा, 
श्रीरामः। 

तदा लक्ष्मणः विनयेन निवेदितवान्‌ 
"अस्माभिः काऽपि वञ्चना न कृता। 


 धर्मदेवतायाः सूचनायाः अनृगृणं व्यवहूतम्‌। 


कः योग्यं कर दत्तवान्‌, कः वञ्चनां कृतवान्‌ | 
इत्यादिक धमदेवता जानाति स्म। अतः यदा 
कश्चित्‌ त॒लासमीपम्‌ आगच्छति तदा 
घम्देवता तेन कियत्‌ सुवर्णं दातव्यम्‌ इति | 
निर्णयति स्म। हनमान्‌ तुलायाः उपरि । 
सृचिकायाः पाश्वे सृक्ष्मरूपेण उपविष्टवान्‌ 
आसीत्‌! धर्मदेवतायाः सृचनायाः अनगणं सः 
सृचीं वामतः दक्षिणतः वा नृदति स्म। 
धर्मंदेवतायाः वचनं हनूमान्‌ केवलं श्रोतु 
शक्नोति स्म, नान्ये। आरम्भे केचन करदाने 
वञ्चनां करतु प्रयत्नं कृतवन्तः। किन्त्‌ तुला 
तत्तद्योग्यतानृगुणं सुवर्णम्‌ इच्छति इति यदा 
ज्ञातं तदा सर्वे वास्तविकतया यावत्‌ दातव्यं 
तावत्‌ एव आनीय अर्पितवन्तः। अतः स्वं , 
सम्यक्‌ जातम्‌। धम्दिवतायाः माग्दिशनिं, 
हनमतः साहाय्यं च अत्र अपूर्वम्‌ आसीत्‌ ` 
इति उक्तवान्‌ लक्ष्मणः। 

यावत्‌ रामः किमपि वक्तुम्‌ उद्युक्तः 
तावता धम्मदेवतायाः वाणी चश्रृता- 


चन्दमामा 


 धर्मैकपक्षपातिन्‌! राम! लक्ष्मणः यत्‌ वदति 


तत्‌ सत्यम्‌ एव ' इत्ि। तदा हन्‌मान्‌ स॒क्ष्मरूपं 
परित्यज्य वास्तविकरूपेण रामस्य परतः 
आगत्य रामं साष्टाङ्गं नमस्कृतवान्‌! रामः 
हन्‌मतः कृत्यं श्लाधितवान्‌। 

इतः केषाञ्चित्‌ दिनानाम्‌ अनन्तरं रामः 
निश्चितवान्‌ यत्‌ कोसलवासिनां सर्वेषां 
निमित्तं विशेषभोजनकार्यक्रमः 
व्यवेस्थापनीयः इति। एतदर्थम्‌ अपेक्षिताना 
वस्तूनाम्‌ आनयने, विशालस्य वितानस्य 
निर्माणे, इतरकायेषु च हनूमान्‌ एव नायकत्वं 
निरूढवान्‌ । एतदर्थम्‌ अहोरात्रं कार्यं करोति 


 स्मसः। 


हन्‌मतः परिश्रमं सीता लक्षितवती। पत्र 
इव हनूमति वात्सल्यं सीतायाः। यतः 


| लृड्कायां तस्याः स्थितिं ज्ञात्वा आगतवान्‌ 


हनूमान्‌ एव खल्‌? 

अततः सीता हन्‌मन्तं समीपम्‌ आहय 
उक्तवती - `" आञ्जनेय! भवान्‌ अहोरात्रं 
कार्य कर्वन्‌ अस्ति। भोजनसमयः इदानीम्‌ 


| आसन्नः अस्ति। अतिथीनां सत्कारे कोऽपि 


| लोपः यथा न भवेत्‌ तथा भवता एव द्रष्टव्यं 


खल्‌? अतः प्रथमं भवान्‌ भोजनं करोति चेत्‌ 


| वरम्‌ ' ' इति। 


एतत्‌ वचनम्‌ अङ्गी क्वन्‌ हनूमान्‌ सीताम्‌ 


। अनसरन्‌ पाकशालां गतवान्‌। सीता पतरं 
प्रसार्य स्वयं परिवेषणम्‌ आरब्धवती) सा 


यद्यत्‌ परिवेषयति तत्सवं खादति हन्‌मान्‌। 


खन्दमामा 


॥ =. 
"--- 
२ 
1 = 
॥ = 
ह 





एवं किञ्चितकालं प्रवत्तम्‌। सीता यावत्‌ 
आनीय परिवेषयति तावदपि खादति 
हन्‌मान्‌। सह्राधिकजनानां निमित्तं | 
सज्जीकृतानि अन्नेपायसादीनि सर्वाणि 
आनीय परिवेषितवती सीता। तथापि हनूमान्‌ 
तु न त्प्तः। एतत्सर्वं द्ष्ट्वा आश्चर्यम्‌ 
अनुभवन्ती सीता धावन्ती रामसमीपं गत्वा 
प्रवत्तं स्वं निवेदितवती। 

तदा रामः हसन्‌- ` हनूमान्‌ कः इति न 
जानाति वा भवती ? परशिवस्य अंशात्‌ जातः 
सः। अतः सः तप्तः यथा भवेत्‌ तथा भवत्या 
एव कोऽपि उपायः चिन्तनीयः। अत्र अह 
किमपि कर्तं न शक्नोमि" इति सीतादेवीम्‌ 
उक्तवान्‌ | 

` सीता पाकशालां प्रत्यागत्य हनूमतः 
पृष्ठतः स्थित्वा- ` परमेश्वर! भवान्‌ कः 


इति इदानीं ज्ञातं मया। एतावतः अनन्तरम्‌ 
अपि भवान्‌ त॒प्तिं न प्राप्नोति चेत्‌ अस्माक 
गौरवं धलिसात भविष्यति" इति उक्त्वा 


पञ्चाक्षरीमन्तरं त्रिवारं जपितवती। 

अनन्तरक्षणे एव तृप्तस्य हनूमतः मुखात्‌ 
उदिगरणस्वरः निर्गतः। सीता तस्य प्रतः 
स्थित्वा पृष्टवती- ''कि वत्स! पनः 
किञ्चित्‌ परिवेषयामि वा? '" इति। 

मास्तु अम्ब! उदर पूर्णम्‌। तप्तः अहम्‌ ' 
इति उक्त्वा हनृमान्‌ पाकशालातः 

 निर्गतवान्‌। 
अनन्तरं सीता अन्नपृणदिव्याः ध्यानं 


6 


कृतवती। सन्तुष्टा अन्नपृणदिवी रिक्तानि 
पात्राणि विविधैः पाकपदार्थैः प्रितवती। 
पौराणां वानराणां च निमित्तं भोजनं 
परिविष्टम्‌। सर्वे पड्क्तिशः उपविश्य 
भोजनम्‌ आरब्धवन्तः। 


लघ्‌वानरः आमलकनिर्मितम्‌ अवलेहम्‌ 
आश्चर्येण दुष्टवान्‌। अनन्तरं अङ्गुल्या 


एकस्य आमलकस्य नोदनं कृतवान्‌। तदा ¦ 
तस्य अन्तः स्थितं गोलाकारक बीजम्‌ उपरि 


उदगतम्‌। 

तदा लघुवानरः तत्‌ बीजं पश्यन्‌- ' ` अये, 
यथा भवान्‌ तथा अहम्‌ अपि उत्प्लवनं 
जानामि। पश्यत्‌ तावत्‌ मम सामर्थ्यम्‌ अपि' 
इति उक्त्वा उत्प्लवनं कृतवान्‌। एतं दृष्ट्वा 
पाश्वस्थः अपरः वानरः अपि उत्प्लवनं 
कृतवान्‌। तदा तत्पाश्वस्थः अपि तथैव 
कृतवान्‌। 

एवं वानराः स्पधभिवेन एकैकशः 
उत्प्लवनं कृतवन्तः। अङ्गदः, नीलः, 
सुग्रीवश्चापि उत्प्लवनं कृतवन्तः। रामस्य 
आज्ञा एवं स्यात्‌ इति चिन्तयन्‌ हनूमान्‌ अपि 
किञ्चित्‌ उत्प्लत्य उपविष्टवान्‌ 

वानराणाम्‌ एताद्शीं प्रवत्तिं दृष्ट्वा रामः 


तत्र॒ आगत्य हनूमन्तं पृष्टवान्‌- '"सर्वे 


उपर्युपरि उत्प्लवनं कृतवन्तः। किन्तु भवान्‌ 
किञ्चित्‌ एव उत्प्लवनं कृतवान्‌। किमर्थम्‌ 
एवम्‌? ' ' इति। 


 चन्दमामा 

''प्रभो! एते स्वे वानराः महावीरा 
वीराधिवीराः वा। अहं त्‌ अल्पः इति 


। विनयेन उक्तवान्‌ हनूमान्‌ । 
तदा जाम्बवान्‌ तत्र आगत्य उक्तवान्‌- 
"अन्येन ज्ञापितं. चेदेव हनूमता 


स्वशक्ितिसामर्थ्यादिकं स्मर्यते, नान्यथा '' 
इति। 
| रामः एक शवेतकमलं हनूमते दत्त्वा- 
। "अस्माकं वंशस्य मूलपुरुषः सूर्यः। वयं सर्वे 
सूर्यवंशीयाः। सूर्यदेवः श्वेतपद्यधरः इति 
ख्यातः अस्ति। तस्मै एतत श्वेतकमलं 
दातव्यम्‌। तथा दातुं समर्थः भवान्‌ एकः एव ` 
इति उक्तवान्‌ । 

हन्‌मान्‌- ` यथा प्रभोः आज्ञा'' इति 
उक्त्वा श्वेतकमलं स्वीकृत्य बलात्‌ 
उत्प्लवनेन आकाशमार्गम्‌ आश्रित्य 
सूर्यसमीपं गत्वा सूर्यस्य रथं हस्तेन गहीत्वा- 
गुरुदेव! एतत्‌ पुष्पं रघुकलतिलकः रामः 
भवते समर्पितवान्‌ अस्ति'' इति उक्त्वा 
श्वेतकमलं सूर्यस्य पादयोः समीपे 








स्थापितवान्‌। 

सूर्यः हनूमन्तं ` चिरं जीवतु इति 
आशिषा अनुग स्वहस्ते स्थितम्‌ एक 
श्वेतकमलं हनृमते दत्त्वा- "एतत्‌ रामाय 
ददात्‌। एतस्य प्रभावतः रामस्य शासने देशे 
सभिक्षं भविष्यति '' इति उक्तवान्‌। 

सूर्येण यत्‌ श्वेतपद्यं दत्तं तत्‌ 
अतिविशिष्टम्‌। तत्‌ कदापि म्लानं न भवति। 
तत्‌ यत्र तिष्ठति तत्र काले काले वृष्टिः 
सस्यसम॒द्धिः च भविष्यत्ति। प्रजाः केनचित्‌ 
व्याधिना अपि पीडिताः न भवन्ति। हन्‌मान्‌ 
सर्यस्य अन्‌ज्ञां प्राप्य शवेतपद्मं गृहीत्वा 
प्रस्थाय अयोध्याम्‌ आगत्य रामाय तत्‌ पद्य 
दत्तवान्‌। 

रामः महता आनन्देन हन्‌मन्तम्‌ | 
आलिङ्गितवान्‌। हन्‌मान्‌ रामं सीतां चापि 
भक्त्या नमस्कृतवान्‌ 

सीता- वत्स! आञ्जनेय! 
असाध्यकार्यकारिन्‌! चिरञ्जीवी भवतु 


भवान्‌ `` इति आशिषा अनुगृहीतवती। 

पृतं निरजञ्जननामकः यवकः आसीत्‌। सः 
साहसकार्याणि कर्तुम्‌ इच्छति स्म। स 
सर्वदा सगव गृहसदस्यान्‌ वदति स्म यत्‌- 
माद्शः वीरः धैर्यवान्‌ च अन्यत्र कत्रापि 
नास्ति इति। किन्तु निरञ्जनस्य एतादुशं 
विकत्थनं निरञ्जनस्य पितामहाय न रोचते) 
अतः सः कदाचित्‌ निरञ्जनम्‌ आहूय 
उक्तवान्‌ - वत्स, कांस्यपात्रं यावत्‌ शब्द 
करोति तावत्‌ सुवर्णपात्रं न करोति। भवतः 
| व्यवहारः कांस्यपात्रस्य इव न भवेत्‌। भवान्‌ 
यावत्‌ कायं करतुं शक्नोति, तावत्‌ करोत्‌। 
भवतः कायं दृष्ट्वा जनाः भवतः साहसम्‌ 
अङ्गी कर्यं: । स्वयं गर्वेण कथनं न उचितम्‌ 
इति। 
पितामहस्य वचनानि श्रुत्वा निरञ्जनः 
पुष्टवान्‌- मम तु गर्वः नास्ति। मम 
साहसकार्याणां विषये यदि अह न वदेयम्‌, तर्हि 


जनाः मद्विषयं कथं ज्ञातुं शक्न॒युः? '" इति। 
तदा पितामहः उक्तवान्‌ - ` भवतः वयसः 
अनगृणं भवतः बदिः न पक्वा इति तु दुःखस्य 
विषयः) केवलं सामर्थ्येन कि प्रयोजनम्‌ ? यदि 
भवतः बुद्धिः अस्ति, चिन्तनशक्तिः अस्ति, 
तर्हिं समीपस्थे अरण्ये विद्यमानां युवतिं 


परिणीय आगच्छत्‌। तेनै भवतः 
साहसप्रवृत्तिः निरूपिता भविष्यति  इति। 
सा युवतिः का? सा कृत्र अस्ति इति 
वदतु। तां परिणीय मम सामर्थ्य 
निरूपयिष्यामि ' ` इति उक्तवान्‌ निरजञ्जनः। 
तदा निरञ्जनस्य पितामहः उक्तवान्‌- 
"इतः दशयोजनद्रे एकम्‌ अरण्यम्‌ अस्ति। 
तत्र एका सुन्दरी युवतिः अस्ति। तां सुन्दरीं 
परिणेतुम्‌ इच्छन्तः बहवः साहसिनः तत्र 
गतवन्तः। किन्तु एकोऽपि तां परिणेतुं न 
शक्तवान्‌ । यदि भवतः सामर्थ्यम्‌ अस्ति, तर्हि 





'"चञ्चविंशतिवर्वैभ्यः युवं चन्दमामायां प्रवात कथा 








तां परिणीय गृहम्‌ आनयतु ' इति। 

पितामहस्य वचनं श्रुत्वा निरञ्जनः 
चिन्तितवान्‌ यत्‌- कथञ्चित्‌ एतत्‌ कायं 
साधनीयम्‌ एव इति। अतः सः अनुक्षणं गृहतः 
प्रस्थाय एक दिनं यावत्‌ प्रयाणं कृत्वा अरण्यं 
प्राप्तवान्‌ । 

किञ्चिद्दूरं यदा गतं, तदा वृक्षस्य अधः 
उपविष्टा काचित्‌ स्त्री निरञ्जनेन दृष्टा । 
पितामहेन उक्ता एषा एव युवतिः स्यात्‌ इति 
। चिन्तयन्‌ निरञ्जनः तस्याः पुष्ठतः गत्वा 
पृष्टवान्‌ - "भवती का? '' इति। 

`अहं पृष्ठतः द्रष्टं न शक्नोमि। पुरतः 
आगच्छतु भवान्‌ ' इति उक्तवती सा युवतिः, 
तस्याः वेणी दीर्घां सुन्दरी च आसीत्‌। 


भ 


तस्याः वेणीं दष्ट्वा एव तस्याः सुन्दरं मुखं 
कल्पयन्‌ निरञ्जनः पुरतः आगतवान्‌) 
तस्याः शरीरं तु अतीव सुन्दरम्‌ आसीत्‌। 
किन्तु तस्याः मुखस्य स्थाने पर्ण रिक्तम्‌ 
आसीत्‌। शून्याकारे वेणी योजिता इव दृश्यते 
स्म। एताद्शं तस्याः रूपं यदा आश्चर्येण 
निरञ्जनः पश्यन्‌ आसीत्‌, तदा सा महिला 
उक्तवती - ` एतादृशाः सुन्दराः पुरुषाः 
लोके भवन्ति इति इतःपरं न श्रुतं, न दृष्टम्‌ । 
च। भवादशं सुन्दरं युवक परिणेतुं मम 
भाग्यम्‌ अस्ति वान वा इति देवः एव | 
जानाति। यतः यः: त्रीणि साहसकार्याणि 
करोति सः एव मां परिणेतुम्‌ अर्हति, नान्यः'' 
इति। 
तदा निरञ्जनः उक्तवान्‌- ' साहसानि ` 
त्रीणि वा भवन्तु, त्रिंशत्‌ वा भवन्तु, अहं 
करोमि एव। प्रथमं भवत्याः विषयं विस्तरेण 
वदत्‌" इति। 
तदा सा युवतिः उक्तवती - "अहं काचन | 
राजकमारी। मम सौन्दर्येण आकृष्टाः बहवः 
राजकमाराः मां परिणेतुम्‌ इष्टवन्तः। ते 
सर्वेऽपि यदि स्वयंवरं प्रति आहूयन्ते तर्हिं 
कोलाहलः भवेत्‌, क्लेशः च भवेत्‌ इति 
विचिन्त्य ` काचित्‌ परीक्षा आयोजनीया ' इति 
निश्चितवान्‌ मम पिता। तदा केचन मम 
पितरं सृचितवन्तः यत्‌ अरण्यस्थस्य 
भस्माक्षनामकस्य मान्त्रिकस्य मार्गदश्निं 


स्वीकृतं चेत्‌ वरम्‌ इति। एतत्‌ अङ्गी क्वन्‌ 


चन्वमाम्रो 


मम पिता कदाचित्‌ मया सह एतत्‌ अरण्यम्‌ 
` आगतवान्‌। मम दर्शनमात्रेण मयि अनुरक्तः 


भस्माक्षः अनुक्षणं मम पितरम्‌ इतः 
प्रतिप्रेषितवान्‌। मां परिणयत्‌ इति सः 
भस्माक्षः मां साग्रहम्‌ उक्तवान्‌ । किन्तु अहं 
निराकृतवती। विवाहविषये वध्वाः 
अङ्गीकारे असति अपि बलात्‌ यदि 
परिणीयते तर्हिं तस्य मन्त्रशक्तयः नश्यन्ति । 
| अत्तः सः मान्त्रिकः माम्‌ अत्र॒ बन्धने 
स्थापयित्वा, प्रतिदिनम्‌ आगत्य विवाहम्‌ 
अङ्गीकरोतु इति मां पीडयति '` इति। 

एतत्‌ सर्वं श्रुत्वा कतूहलेन उक्तवान्‌ 
निरजञ्जनः- ` भवत्याः शरीरसौन्दर्यम्‌ इव 
वचनानि अपि मधुराणि एव। किन्तु अहं 
भवत्याः मुखसौन्दर्यम्‌ एव द्रष्टु न शक्नोमि 
खलु? '' इति। 

` तदा सा य॒वतिः उक्तवती- "पश्यतु, 
प्रतः विद्यमानस्य वक्षस्य शाखायां एकः 
भूतदर्पणः लम्बमानः अस्ति तस्य वृक्षस्य 
आरोहणं महते क्लेशाय। यतः तस्य वृक्षस्य 
प्रतिशालम्‌ अपि विषसर्पाः सन्ति। वृक्षस्य 
आरोहणं विना अधस्तात्‌ एव उत्प्लुत्य यदि 
सः दर्पणः स्वीक्रियते तर्हि क्लेशः नास्ति। 
तस्मिन्‌ दर्पणे मम मुखं दश्यते। भवता शक्यं 
चेत्‌ प्रयत्नं करोतु" इति। 

युवत्याः वचनेन उत्साहितः निरञ्जनः 
वृक्षस्य समीपं गतवान्‌। अधस्तात्‌ उत्प्लृत्य 
दर्पणं स्वीकर्तुं प्रयत्नं कृतवान्‌। किन्त 


चन्दवमामा 





निरञ्जनः यथा यथा उत्प्लवते तथा तथा 
वृक्षस्य शाखाः अपि उप्रि गच्छन्ति स्म। 
निरञ्जनः अधः आगच्छति चेत्‌ शाखाः अपि 
अधः आगच्छन्ति स्म। 

तस्मिन्‌ वृक्षे मान्त्रिकी शक्तिः अस्ति इति 
चिन्तितवान्‌ निरञ्जनः। सः किल्नितूकालं ` 
दर्पणम्‌ एव परीक्षादृष्ट्या पश्यन्‌ अधः. 
उपविष्टवान्‌। तावति काले वृक्षस्य शाखा 
अधः आगता तदा निरञ्जनः इटिति 
उत्प्लृत्य भृतदर्पणं गृहीतवान्‌ 

निरञ्जनस्य एतत्‌ साहसं दृष्ट्वा ` साधु, 


` वीर साधु!" इति उक्तवती युवतिः। 


तस्मिन्‌ दर्पणे युवत्याः सुन्दरं मुखं दृश्यते 
स्म) तस्याः मोहकसौन्दर्येणः मोहितः 


भन 







साहसकार्याणि करणीयानि वदतु' ' इति। 


3 उरसि तुम्फनं क्रियते चेत्‌ एव मान्त्रिकः मृतः 
भविष्यति इति। 
राजकमार्यांः वचनं श्रृत्वा निरञ्जनः 

निरञ्जनः पृष्टवान्‌- "'हे राजकमारि, अहं 
भवतीं परिणेतुम्‌ इच्छामि। मया कीद्शानि 


तदा राजकमारी उक्तवती - `'पुरतः यः 
। पर्वतः दश्यते तस्मिन्‌ एका गृहा अस्ति। तस्यां 
गुहायां भस्माक्षनामकः मान्त्रिकः निद्रां कर्वन्‌ 
भवति। भस्माक्षस्य रक्षणार्थं गुहायाः द्वारे 
| पिशाचरूपः कश्चन मृगः अस्ति। तस्य 
पिशाचस्य दीर्घं दन्तद्वयम्‌ अस्ति। प्रथमं सः 
पिशाचः मारणीयः। अनन्तरं तस्य दन्तौ 
प्राप्तव्यौ। पिशाचस्य दन्ताभ्यां मान्त्रिकस्य 





अ । गृहायाः द्वारे एव कश्चन भयङ्करः 


पिशाचः आसीत्‌। तस्य पिशाचस्य दीर्घौ 


दन्तौ अतीव भयङ्करौ आस्ताम्‌ । निरञ्जनं 
दृष्ट्वा सः पिशाचः विकारशब्दम्‌ अकरोत्‌। 
निरञ्जनः धैर्येण लवित्रं आकृष्टवान्‌। 
तावति काले सः पिशाचः तं निरेञ्जनं 
हस्तेन गृहणन्‌ उक्तवान्‌ - ''सलविचरं 
भवन्तम्‌ इदानीम्‌ एव खादिष्यामि '' इति। 
ज्ञटिति निरञ्जनः लवित्रेण पिशाचस्य 
दन्तौ भल्जितवान्‌। अपरक्षणे एव पिशाचः 
भयङ्करं शब्दं कर्वन्‌ भूमौ पतितवान्‌ । 
लुण्ठनं क्वन्‌ मरणं प्राप्तवान्‌ च। 
अनन्तरं निरञ्जनः पिशाचस्य दन्तौ 
स्वीकृत्य गृहां प्रविष्टवान्‌। भस्माक्षः 
निरातङ्क निद्रां र्वन्‌ आसीत्‌। निरञ्जनः 
भस्माक्षसमीपं गत्वा पिशाचस्य दन्ताभ्यां 
भस्माक्षस्य उरसि घटटितवान्‌। अपरक्षणे एवं 
भस्माक्षस्य शरीरम्‌ अग्निना आवृतम्‌। 
क्षणाभ्यन्तरे एव मान्त्रिकः भस्मसात्‌ जातः। 
मान्त्रिकस्य मरणेन सन्तुष्टः निरञ्जनः 
ततः राजकमायांः समीपं गत्वा प्रवत्तं सवं 
निवेदितवान्‌। राजक्मारी निरञ्जनस्य 
साहसं श्रुत्वा उक्तवती - ' साधु, साध्‌ 
वस्ततः भवान्‌ धीरः, प्रशंसायोग्यः च । किन्तु 
भवता करणीयानि कार्याणि इतोऽपि सन्ति। 
प्रथमे साहसे भवान्‌ जयं प्राप्तवान्‌। इदानीं 
भवता द्वितीयं साहसं करणीयम्‌ ' ' इति। 


व~ =: 


अनुक्षणं ततः पर्वतं गत्वान्‌। तत्र गृहा | 































` किं तत्‌ द्वितीयं साहसम्‌ ? इति पृष्टवान्‌ 
निरजञ्जनः। 
। तदा राजकमारी उक्तवती- ``अत्रैव 
समीपे मकराणां सरोवरम्‌ अस्ति। तस्य 
| सरोवरस्य मध्ये एक सुन्दरं पुष्पम्‌ अस्ति। 
| तत्‌ पुष्पम्‌ आनीय तस्य पुष्पस्य गन्धं मया 
| यदि प्रापयति, तर्हिं भूतदर्पणं विना एव भवान्‌ 
मम मुखस्य सौन्दर्यं स्पष्टं द्रष्टुं शक्नोति । 
तदा अहम्‌ अपि बन्धनतः विमुक्ता 
भविष्यामि ` इति। 
राजकमार्याः वचनानुसारं निरञ्जनः 
मकराणां सरोवरं गतवान्‌। तत्र सरोवरे सर्वे 
मकराः मुखम्‌ उदघाख्य शयिता: सन्ति। 
सरोवरस्य मध्ये सुन्दरं पृष्पं शोभमानम्‌ 
अस्ति। मकराणां मध्ये गत्वा कथं पष्पस्य 
आनयनम्‌ इति बहुधा चिन्तितवान्‌ 
निरञ्जनः। अन्ते कश्चन उपायः स्फरितः। 
परितः विद्यमानाः लताः योजयित्वा एकां 
रज्ज निर्मितवान्‌ निरञ्जनः। अनन्तरम्‌ 
रज्ज्वाः एक पाश्वं सरोवरस्य दक्षिणपाशर्वे 
। विद्यमाने कस्मिश्चित्‌ वृक्षे दढं बद्धवान्‌ । 
अनन्तरं निरञ्जनः रज्ज्वाः साहाय्येन 
सरोवरस्य मध्यभागम्‌ आगतवान्‌, 
पष्पसमीपं गतः अधोम्‌खः भत्वा ्टिति 
| पुष्पम्‌ उत्पाटितवान्‌। अनुक्षणं रज्ज्वा 
। साहाय्येन पनः सरोवरस्य तीरं प्राप्तवान्‌। 
अनन्तरं पुष्पं नीत्वा राजकमार्य दत्तवान्‌। 
पुष्पस्य गन्धम्‌ आघ्राय राजकमारी 


चन्दमामा 





शिलातः उत्थितवती। तदा भूतदर्पणस्य ` 
साहाय्यं विना एव राजकृमार्याः मोहक सौन्दर्य 
द्रष्टुं शक्तवान्‌ निरञ्जनः महता सन्तोषेण 


उक्तवान्‌- ` 'राजकमारि! अहं जयं 
साधितवान्‌ एव। इतः परं भवतीं परिणेतुं | 
स्वतन्त्रः अहम्‌ '' इति। | 

तदा राजकमारी उच्चैः हसन्ती | 
उक्तवती - "किमर्थम्‌ एतावान्‌ उत्साहः? ` 
भवता करणीयं तृतीयं साहसं तथैव अस्ति। 
तत्‌ साधयितुं भवान्‌ सर्वथा न शक्नोति" 
इति। 

तदा ''कि तत्‌ तृतीयं साहसम्‌? वदतु 
शीघ्रम्‌ '' इति उक्तवान्‌ निरञ्जनः। 

आवयोः विवाहः एव तृतीयं साहसम्‌ '' 

। इति उक्तवती सा युवतिः। 

तदा निरञ्जनः पृष्टवान्‌ ''भवतीं 
परिणेतुं साहसानि करणीयानि इति तु 
अङ्गीक्रियते मया। किन्तु भवत्याः परिणयः 
एव एक साहसं कथं भवति? ` इति। 

"' तर्हिं मम वास्तविकं रूपं पश्यतु। अहम्‌ 
एका पिशाची '' इति वदन्ती सा युवतिः 
पिशाचरूपं प्राप्तवती। तस्याः पिशाच्याः 
। विकृतं रूपं दृष्टवतः निरञ्जनस्य हृदये 
कम्पनम्‌ आरब्धम्‌ । 

निरञ्जनस्य परिस्थितिं ज्ञात्वा पिशाची 
। उक्तवती - "यदि भवान्‌ इच्छति, तर्हि 
| आवयोः विवाहः भविष्यति। नो चेत्‌ भवान्‌ 
ग्रामं गन्तुम्‌ अर्हति इति। 
। पिशाच्याः कथनसमये एव ततः पलायितः 
। निरञ्जनः स्वस्य पितामहस्मीपं गतवान्‌। 

निरञ्जनस्य कथां समग्रां श्रुत्वा पितामहः 
उक्तवान्‌ - `` भवता तृतीयं साहसं न कृतम्‌ 
किल! ' ' इति। 

तदा निरञ्जनः उक्तवान्‌- `' ततीयं 

साहसं न कृतवान्‌, सत्यम्‌। किन्त्‌ प्रथमं 
द्वितीयं च साहसं कृतवान्‌। एतत्‌ तु महत्‌ 
एव। सामान्यैः जनैः कर्तुम्‌ अशक्यं च ' ' इति। 


तदा पितामहः मन्दहासपूर्वकम्‌ ` 
उक्तवान्‌ - '"यदि तृतीयं साहसं न कृतवान्‌ ` 
तर्हिं प्रथमेन द्वितीयेन च साहसेन किं 
प्रयोजनम्‌? तत्‌ साहसद्रयम्‌ अपि व्यर्थं किल! 
अपि च घोरम्‌ अरण्यं प्रति भवन्तं प्रेषितवान्‌ 
अहम्‌। किमर्थम्‌ इति भवता परिशीलितं वा? 
तादशे घोरे अरण्ये अपि भवतः काऽपि विपत्‌ | 
न सम्भवति इति ज्ञात्वा एव अहं भवन्तं तत्र | 
प्रषितवान्‌। यतः पिशाच्याः समग्रः व्यवहारः | 
मया स्वान्‌भवात्‌ ज्ञातः आसीत्‌। यदि भवतः 
विवेकः स्यात्‌, तर्हिं भवान्‌ तस्याः युवत्याः 
समग्रं विषयं ज्ञात्वा अगमिष्यत्‌। यदि 
विवेकेन व्यवहरति, तर्हि निष्प्रयोजकानि 
साहसानि करणीयानि न भवन्ति। अतः इतः 
परं वा वस्तुस्थिति ज्ञात्वा व्यवहरत्‌" इति। 

पितामहस्य वचनेन लज्जितः निरञ्जनः 
पितामहं क्षमां प्रार्थितवान्‌ । 













ग्रामे धनिकः 
आसीत्‌। तस्य एकः एव पृत्रः। पुत्रः यदा प्रौढः 
जातः तदा पिता पुत्रम्‌ आहूय उक्तवान्‌- 
``वत्स, जीवने धनं कीर्तिम्‌ च सम्पादयितं 
। शक्नुयाम । किन्तु स्नेहस्य सम्पादनं महते 
क्लेशाय। अतः भवान्‌ कथमपि प्रयत्नेन 
उत्तमानि मित्राणि सम्पादयत्‌ ` इति। 
| तस्मात्‌ दिनात्‌ आरभ्य पुत्रः केषाञ्चन 
स्नेहम्‌ आरन्धवान्‌। शीघ्रातिशीष्रम्‌ एव 
बहवः युवकाः तदीयं स्नेहम्‌ इच्छन्तः तस्य 
समीपम्‌ आगतवन्तः। 
कानिचन दिनानि अतीतानि। कदाचित्‌ 
पिता पुत्रम्‌ आहूय पृष्टवान्‌ `'वत्स, 
उत्तमानि मित्राणि लब्धानि वा?" इति। 
"आं तात, बहूनि मित्राणि लब्ध्ानि'' इति 
उक्तवान्‌ पुत्रः 
तदा पिता आश्चर्येण पृष्टवान्‌ ते 


















वास्तविकः स्नेहितः & 


सर्वेऽपि वास्तविकाः स्नेहिताः वा? '' इति। 

तदा पत्रः किञ्चित्‌ विचिन्त्य उक्तवान्‌ ~ 
"मम मित्रेषु वास्तविकानि मित्राणि दश वा 
स्युः इति। 

'' बहनां वर्षाणां मम जीवने बास्तविकानि ` 
मित्राणि द्वित्राणि प्राप्तानि स्यः मया। एवं. _ 
स्थिते, अल्पे एव काले भवान्‌ दश मित्राणि 
सम्पादितवान्‌ इति त॒ महत्‌ आश्चर्यकरम्‌ ` 
इति उक्तवान्‌ पिता । 

तदा पुत्रः पितः संशयं निवारयितुम्‌ इच्छन्‌ 
उक्तवान्‌- ` ते सर्वेऽपि मदर्थं प्राणान्‌ अपि 
दातुं सिद्धाः सन्ति ' इति। 

तदा पिता उक्तवान्‌ ते सर्वे 
वास्तविकाः स्नेहिताः वा न वा इति ज्ञातम्‌ 
एकां परीक्षाम्‌ आयोजयत्‌। किन्तु भवान्‌ 
परीक्षां क्वन्‌ अस्ति इति ते न जानीयुः '' इति । 

तदा पुत्रः पष्टवान्‌- "कीदशी परीक्षा 

स 
आयोजनीया ? '' इति । ` 
| तदा पिता उक्तवान्‌ - '' भवान्‌ एकं वराहं 
मारयित्वा तं वराहं एकस्यां गोण्यां पूरयत्‌। 
। अनन्तरम्‌ तां गोणीं स्कन्धे आरोप्य भवतः 
। समीपं गत्वा भवान्‌ 
| वदतु- 'मया क्रोधावेशेन कश्चित्‌ मारितः। 
किन्तु एषः विषयः यदि आरक्चकैः ज्ञायते तर्हिं 
| मम मरणदण्डनं निश्चितम्‌। अतः कृपया 
| साहाय्यं करोतु" इति। तदा भवतः स्नेहिताः 
| यदि साहारः“ करिष्यन्ति तर्हि ते वास्तविकाः 
 स्नेहिताः एव इति निर्णीतं भविष्यति '' इति। 
पित्रा यथा सृचितं तदनुसारं पुत्रः मृतं 
। कञ्चन वराहं रोण्या संस्थाप्य एकैकस्यापि 
 स्नेहितस्य समीपं गत्वा साहाय्यं पुष्टवान्‌ ! 
किन्तु कोऽपि स्नेहितः तस्य साहाय्यं कर्तुं न 

इष्टवान्‌ 


तस्य एकः स्नेहितः उक्तवान्‌- ' "अस्यां 


प 


परिस्थित्यां अहं कथं वा साहाय्यं कतं 


शक्नयाम्‌ ? एतेन शवेन सह भवान्‌ मम 
समीपम्‌ आगतवान्‌ इति विषयं बहिः क्त्रापि 
मा चदतु कृपया । ' इति। 

दित्तीयः स्नेहितः उक्तवान्‌- "भवतः 
परिस्थितिं दृष्टवतः मम महत्‌ दःखं भवति। 
मम जीवने भवन्तं कदापि न विस्मरामि"' 
इति। 

तृतीयः स्नेहितः उक्तवान्‌ - ` "इदानीं 
भवन्तम्‌ आरक्षकाः गृहणन्ति। मरणदण्डनं 
च भविष्यति भवतः। भवतः मरणानन्तरं 
भवतः शवस्य शोभायात्रां कारयित्वा 
अन्त्यसंस्कारं सवैभवं करिष्यामि `` इति। 

| सर्वेऽपि अन्यान्यकारणैः तस्य साहाय्यं करोमि" इति उक सर्वेऽपि अन्यान्यकारणैः तस्य साहाय्यं 
। निराकृतवन्तः। अनन्तरं पुत्रः पितुः समीपम्‌ 


। आगत्य प्रवृत्तं सव निवेदितवान्‌ । 
सवं श्रुत्वा पित्ता उक्तवान्‌ - ` मम केवलं 
। द्वित्राः स्नेहिताः सन्ति इति मया पूर्वम्‌ उक्तम्‌ 
। आसीत्‌ इति भवान्‌ स्मरेत्‌। ते केन प्रकारेण 
| भवतेः साहाय्यं कर्युः इति परीक्षां केर्मः। 
। इदानीम्‌ एव तेषां समीपं गत्वा साहाय्यं 
` प्रार्थयते" इति। 
पत्रः गोणीं पुने: स्कन्धे आरोप्य पितुः 
सामान्यस्य स्नेहित्तस्य समीपं गतवान्‌, 
स्वकीयां परिस्थित्तिं निवेदितवान्‌ च। तदा 
पितुः स्नेहितः उक्तवान्‌ ~ ' ` इतःपूर्वं भवन्तं न 
दृष्टवान्‌ अहम्‌! किन्त भवतः पिता मम 
स्नेहितः इति कारणतः अहं भवतः साहाय्यं 


करोमि इति ~ गोणीं स्वीकृतवान्‌। 


. उद्याने एक गर्तं कृत्वा तां गोणीं तत्र 


स्थापितवान्‌, मृत्तिकया गर्तम्‌ । 
आच्छादितवान्‌ च। | 

ततः गहं गत्वा पुत्रः सर्वे पितरं 
निवेदितवान्‌) तदा पिता कर्मकरम्‌ आहूय , 
उक्तवान्‌- ` भवान्‌ इदानीम्‌ एव गत्वा 
ग्रामरक्षकं वदत्‌ यत्‌- मम स्वामिनः पुत्रः 
एक मनष्यं मारयित्वा शवं गोण्यां संस्थाप्य 
स्वामिनः मित्रस्य गृह नीतवान्‌, मम स्वामिन 
स्नेहितः रहस्येन तां गोणीं उद्याने गतं कृत्वा 
स्थापितवान्‌ अस्ति इति" इति। 

कर्मकरः स्वामिनः वचनस्य अनुसार 
ग्रामरक्षकसमीपं गत्वा स्वामिना उक्तं विषयं 
निवेदितवान्‌। अनुक्षणं ग्रामरक्षकः तत्‌ स्थानं 

गत्वा उद्याने खननं कृत्वा दुष्टवान्‌। तत्र 
गोणी आसीत्‌। 

तदा धनिकस्य सामान्यः स्नेहितः रक्षकम्‌ 
उक्तवान्‌ ~ ` भोः, एषः मम गृहम्‌ आगतवान्‌ 


इति त॒ सत्यम्‌। एतस्य पितरम्‌ अपि अहं 


जानामि। किन्त्‌ इतःपूरवं कदापि मया न दृष्टः 
एपः। अहं यथा न जानीयाम्‌, तथा एषः एव 
मम उद्याने तां गोणीं स्थापितवान्‌ स्यात्‌। 
एतद्विषये अहं किमपि न जानामि ' ' इति। 
तावता धनिकस्य पुत्रः पितुः द्वितीयस्य 
स्नेहितस्य समीपं गत्वा उक्तवान्‌ - भोः, 
अहम्‌ उद्वेगेन एकं मनुष्यं मारितवान्‌। मम 
पित्तुः कश्चन स्नेहितः शवयुक्तां गोणीं 
स्वकीये उद्याने स्थापयित्वा मां रक्षितवान्‌) 
किन्तु एषः विषयः कथमपि सर्वैः ज्ञातः। मम 
मरणदण्डनं निश्चयेन भविष्यति। केनापि 
प्रकारेण भवता अहं रक्षणीयः ' इति। 
-घनिकपुत्रस्य वचनं श्रुत्वा धनिकस्य 
स्तेहितः अनक्षणं ततः ग्रामरक्षकसमीपं 
गतवान्‌, उक्तवान्‌ च- "भोः, एतादशे 


उत्तमे बालके भवान्‌ हननारोपं कृतवान्‌ इति 

श्रुतवान्‌ अहम्‌। वस्तुतः एषः हननं 
न कृतवान्‌। मम पुत्रः तं मनुष्यं मारितवान्‌। 
येन अपराधः क्रियते तेन एव किल तस्य फलम्‌ 
अन्‌भोक्तव्यम्‌? अनिवार्यकारणतः एषः 


विषयः मया वक्तव्यः आपतितः। अतः 


निरपराधम्‌ एतं बालं त्यजत्‌। अपराधिनः 
मम पुत्रस्य दण्डनं भवतु ' इति। 

मित्रस्य एताद्‌ शवचनानि श्रुत्वा धनिकः 
पुत्रम्‌ उक्तवान्‌- ''वत्स, वास्तविकः 
स्नेहितः आपत्काले कीदृशं साहाय्यं करोति 
इति ज्ञातवान्‌ किल। सर्वेऽपि वास्तविकाः ` 
स्नेहिताः न भवन्ति इति उक्तवान्‌। 

अनन्तरं धनिकः ग्रामरक्षकसमीपं गत्वा 
प्रवृत्तं सर्वं निवेद्य उक्तवान्‌- ` तस्यां गोण्यां 
मनुष्यस्य शवः नास्ति। मृतः कश्चन वराहः 
अस्ति। यदि इच्छति, तहिं भवान्‌ उदघास्य । 
द्रष्टुम्‌ अर्हति ` इति। 

ग्रामरक्षकः अनक्षणं गोणीम्‌ उद्घाट्य | 
द्ष्टवान्‌। मृतं वराहं दष्ट्वा सः चकितः। 
























मनुष्याः इव गोरिल्लाप्राभिनः अपि ऋजृतया चलितं 
समर्थाः भवन्ति। किन्तु तेषां पुष्ठास्थि मानवानाम्‌ इव 
अवनमनयोग्यं न भवति इत्यतः ते अचिरात्‌ एव 
श्रान्तिं प्राप्य चतष्यादाः इव सञ्चरन्ति। गोरिल्ला 
। प्रायः आकारेण चिम्पाञ्जी गिब्वन्‌, उराङ्ग्‌, उटान्‌ 
` इत्यादीन्‌ पशुन्‌ अन्‌करोति। 'प्च्छरहितः कपिः इव 
एषः' इति एतस्य स्वरूपं निरूपयितुं शक्न्‌मः वयम्‌। 
मानवानाम्‌ इव गोरिल्लाप्राणिनाम्‌ अपि ३२ दन्ताः 
भवन्ति) किन्त पाश्वंदन्तौ तीक्ष्णौ दीर्घौ च सन्तौ 
| “= दष्टायेते। पञ्चाङ्गलियुक्तः करः अपि मानवानाम्‌ 
| | इवं एव। एतस्य पादौ करसदृशौ। अत एव एते 
हत्ताभ्याम्‌ इव पादाभ्याम्‌ अपि वृक्षशाखां दृढ ग्रहीतुं 
शक्नुवन्ति। एते उत्थाय शाखाः उत्पास्य पर्णानि 
विक्षिप्य शत्रौ भयं जनयन्ति। किन्त कदापि स्वयम्‌ 
आक्रमर्णं न कूर्वन्ति। मानवाः इव उरस्ताडनपूर्वकम्‌ 
0 उच्चध्वनिम्‌ अपि कर्वन्ति एते कदाचित्‌) 


वेणुः न वक्षः, अपितु तृणम्‌ 


| । अत्युन्नतं वर्धमानं तृणं किम्‌? उत्तरं तु वेणुः इति। 
 ( 1 वेणुः ३५ मीटरोन्नतं यावत्‌ प्रायः प्रवधते। एतस्य 

वरधेनवेगः नितराम्‌ आश्चर्यकरः। एकदिनाभ्यन्तरे 
वेणुः ९० सें मी. दै््यं यावत्‌ वर्धते। आकारः वर्णः 
इत्यादीनां भेदात्‌ केणुष्‌ सहब्राधिकजातयः सन्ति इति 
परिगण्यते। जातिविशेषे जाताः वेणवः केचन 
षष्टिवर्षाणां, शतवर्षाणां, सपादशतवर्षाणाम्‌ 
अनन्तरं वा कदाचित्‌ पुष्प्यन्ति । किन्तु आश्चर्यं नाम ¶ 
सृद्रस्थाः अपि समानजातीयाः वेणवः समानकाले एव 
पुष्पिताः भवन्ति। भारते, चीनादेशे, जपानदेशे च 
वेणवः विशेषतः दृश्यन्ते । ॥ 


















गृहगोधिकानां पादानां वेशिष्टयम्‌ 


वयं स्वगृहेष दृष्टवन्तः स्याम यत्‌ गृहगोधिका: भित्तिं 
दिं वा अवलम्ब्य लीलया अधोमुखम्‌ अपि 
सञ्चरन्ति इति) छदिम्‌ अवलम्ब्य गच्छन्त्यः अपि 
ताः कदापि न पतन्ति। एतत्‌ कथं सम्भवति इति वयम्‌ 
आश्चयं प्राप्तवन्तः स्याम कदाचित्‌। यदा | 
गृहगोधिकाः काचकमयस्य वातायनस्य उपरि ॥ 
सञ्चरन्त्यः भवन्ति तदा एतासां पादाः परिशीलिताः | 
चेत्‌ ज्ञायते यत्‌ पादतले चर्मपटलं भवति इति, तत्र | 
असङ्ख्यानि चर्माङ्क्राणि भवन्ति इति च। एतेषाम्‌ || 
आधारेण एताः अतिमसृणम्‌ अपि पदाथं सुदृढं ग्रहीतु ( 
शक्त्‌वन्ति। यदा गृहगोधिका एकं पादम्‌ उन्नयति | 
तदा भृमिरस्थे पादे स्थित चर्मपटलं सङ्कोचं विकासं च | 

चित्रशीर्पिका-स्पर्धा * पारितोषिकं १००/- रूप्यकाणि 
विजितां शीर्धिकां हिसेम्बर-९३ मासे प्रकटयिष्यामः। 


11. (च 


*उपरितनं चित्रद्रयं पश्यन्तु, * युक्तां शीर्षिकां परस्पर-सम्बन्धि-वाक्यद्रयेन लिखित्वा अक्टोवर्‌-२० दिनाङ्कतः पूर्वम्‌ एव 
प्रषयन्तु। * अनन्तरम्‌ आगताः शीर्षिका: न परिशीलयिष्यामः। *स्पर्धायां विजेता १००/- रूप्यकात्मकं पारितोषिकं प्राप्स्यति। 
*शीर्षिकाः समपत्रे (पोस्ट्‌-काई) लेखनीयाः। तत्र अन्यः विषयः न लेखनीयः। * अधोनिर्दिष्ट -सङ्केताय शीर्धिकाः प्रेषणीयाः- 


चन्दमामा (संस्कृतम्‌) ' अक्षरम्‌", ८ उपमार्गः, 11 घटः, गिरििनिगरम्‌, देडगलूरु-५९००८५ 


` अगस्ट्‌'मासस्य चित्रशीर्षिकास्पर्धायाः परिणामः- 
प्रथमचित्रम्‌ - आयाहि, क्रीडाव, अन्‌करोत्‌ तावत्‌। 
दवितीयचत्रम्‌ - गृहणामि ते चित्रं, रे हसत्‌ किल्चित्‌। 
प्रेषकः - तिप्पेशः, २०८२/१, ३ मृख्यमार्गः ३ उपमार्गः, ए.सि.सि. 'ए ` ब्लाक, पि.जे, 
एक्सेटेन॒षन्‌, दावणगेरे-४ 








: विदेश्षीय-ग्राहकशुल्क-विवरणार्थं लिखन्तु 
डाल्टन्‌ एजन्सीस्‌, चन्दमामा बिल्डिङ्ग्स्‌, वडपदछनी, मद्रास्‌-६०००२६ 
प्लव ९४ 8.४. एषण भ ल्त एजत्क एनौ 114. 18 ध.8. ह. ५०, नता 600) 9286 11, ,1, 18, | 


एणा ए# 8. १5५५7 प्^ दण ०० एतना ज प्र ५ प्रा ^+ 1 4 + एाएा1८4 गत, द फन्ततथाार 
एणाकाकडटड, एकवेनजाना, ताऽ 600 926 (कड). (कानना हवाणः पा दफा, 

